
КАЛОСЬСЕ 


БЕЛАРУСКІ ЛЛІТАРАТУРНА-НАБУКОВЫ ЧАСАШПС 





Кніжка З (12) 1937 г. Год ІІІ 





Ня схіляць галавы! 


Сонца кранула пальцамі струны шаўковыя раніцы. 
Сярэбраным сьмехам у багне, у верасох зацьвіло. 

І пасівых калосьсях пабрыў вецер згорбленым п'яніцай, -- 
рагаталі, у сьлед валацузе, пастушкі за сялом. 


І глядзіш, і пытаеш вачыма вакол -- і ня верыцца, 
што у гэтым паветры- сінее маўклівае гора.-- 

Яшчэ раз, браты, клічу гартам грудзей з ім памерыцца -- 
ня схіляць галавы, ня схіляць у маўклівай пакоры!.. 


Прыйшлі з песьняй у сьвет мы, і гора пазналі з калыскай, 
нам пяялі аб ім можа першыя матчыны словы, 

з непагодай жыцьця парадніліся змалку так бліска, -- 
дык ці-ж нам апускаць прад шалеючай бурай галовы! 


Болей гарту, далей каб ісьці па дарозе пачэснай! 
Азірніся назад, -- на шляхі барацьбы, на гады! 

З нашых зёран, з бунтарна хвалюючай сьмелаю песьняй, 
заквітнеў маладняк, ідзе зьмена байцоў маладых! 


Сонца кранула пальцамі струны агністыя раніцы, 
зазьвінелі яны, гімнам вузенькіх межаў палос, 

толькі гартам стальным перамогі зьвяно з зьвяном вяжыцца 
толькі сілай мазольнай рукі -- лепшы выкуем лёс! 


МІХАСЬ ВАСІЛЁК 
Баброўня -- май 1937. 

Нарач 


(Частка сёмая) 


Я пайду, і мо” па росах, 

ды па сьцежках адгалосаў, 
эх, далонямі зьбяру 
залацістую зару! 


Пералескі, нівы, пейце! 

Дзень іграе на жалейцы 
і на сінім трысьніку, 
і на залатым ражку. 


Зрэбны пояс туга, туга, 


бяры ў рукі пугу, пугу! 
Нарачанскі сіні край, 
гэй, на пасту выганяй: 


Доўга пастыр на трубе 
пералівае зару. 
Скрыпам гамоняць вароты, асьзеры. 
Стада ляніва ідзе тошчых кароў пад гару 
выганам стоптаным, шэрым. 
Туліцца каля платоў жменя худых цялят, 
сонна рыкаючы цягнуцца з заду; 
гурбай авечкі плывуць, -- 
шэры узгорку пакат - 
выган запрудзіла стада. 
Толькі ўсё дээмяць яшчэ лісьцем бярозы густым. 
Неба,--як краскі на самазялёнцы. 
Цягнецца з прасьніцаў--з хат столкамі пачасься дым 
высака, 
ціха, да сонца. 


Сіньню вочы напіліся. 

Хай наш хлеб гаркі ад гірсы,-- 
жыцьцё будзіцца між хваль,-- 
хтось пяе:Грансваль, Грансваль... 


Абняло быльлё акопы, 

толькі песьні не ахопіць -- 
нат і сяньня боль глукі 
разьліваюць пастухі, 

Гора торбай з плеч зьвісае, 
гора ў лапці абувае, 
пяе песьні аб вясьне, 
аб далёкай старане. 


Эх, праз поле, поле, гоні 

часам рэха толькі звоніць, 
коціць ветрык галасы -- 
жытам -- пацеркі расы... 


Пуста на выгане зноў. 
Змоўкла труба, ня гучыць. 
Сьпяць яшчэ цені кудлатыя соснаў. 
Голас чуваць маладзіц: гутараць мо" ідучы 
вечна аб солі, аб кроснах. 
Дзятламі ў косы дзяўбуць на перабой малаткі, 
недзе, між стрэх саламяных, іржавых. 
А на зялёных лугох звонка сьцябачкі, брускі 
загаманілі у травах. 
Вымыўся дзень у расе, 
выцер яго ручніком 
вецер пахучы ад сена і сьвежы. 
Толькі вузкія шнуры,--не размахнуцца плячом. 
Межы, 
праклятыя 
межы! 


Поле -- даль за чыстым полем, 
край -- над краем хмараў болей, 
бор -- ў бары сасоначкі, 

даль -- ў далі дарожанькі. 


Гэй, з бяды ня гніся, браце! 
Лепш за грудзі з доляй ўзяцча, 
дзьмухнуць сьмела раз ці два... 

Можа мала гнуўся горба, 

можа шкода табе торбы, 
лапці вечныя зьмяняць 
на жалезнага каня? 


На дыван палёў шырэйшы, 

на пшанічны сноп цяжэйшы, 
плач -- на песьні і на сьмех, 
і на сонца новых стрэх?!... 

Вецер калыша травой... 

Мокры, мяккі мурог: 
польны званочнік, ваўчыца, як воўна, 
дзяцельнік белы, яксьнег, мята і чортапалсх 
сьцеліцца косамі роўна. 

-- Гэй, гэй! на бера-аг, сюды! -- 
з прыстані хтось крычыць, 

быццам заспаўшае возера будзіць. 
Коціцца травамі шум... 

--Трэба мо там памагчы?..-- 
З вёскі... зьлятаюцца людзі. 
Змоўкла на міг сенажаць... 

і(іырснула сонцам сталь 

косаў на плечах спрацовакых, шэрых. 
Беглі, ішлі на цянькі. 

Збуджаным шопатам хваль 
клікала Нарач: , 

На бера-з-аг!... 

Грышка 


Зноў я на старых сьлядох!... 
Запела раніца асьвергмі, варотамі. 
Хіба міну цікаючыся лот, 

ярыной перапаўзу і агародамі... 

Пусьцеюць хаты. 
Вёска дзесь на сенажаці 
зьбірае золата зялёнае кароў. 
Мо” і стары паплёўся на пакосы, 
ці майструе каля невадоў... 
А рхі п 

Грышка! А ты, браток, адкуль? 

Грышка 


Скажы, каб хто прыйшоў пад вечар. 
Я пачакаю у Сымонавым таку... 
Ды глядзі... Не гавары на вецер!... 


А рхіцп 


На беразе, ты чуеш?... нейкі гоман... 

Грышка 


Даведайся!... 

Я сяньня з Гатавіч прыпоўз. 

Там начаваў я у кладні саломы. 

Але усюды шмат вартаўнікоў... 

Учора, выспаныя лодкі за Прахорам, 
ўсю ноч шукалі і толькі раніцай імглістай, 
з другога берагу, ад бору, 

з пустымі вёсламі вярнуліся у прыстань... 
Ты што на гэта скажыш, а?... 


За саламянымі плячыма вёскі 
на сонцы даль вазёраў расьцьвіла 
у зялёных, сініхі срабрыстых ўсплёсках. 


Ужо няраз і мяне адрывалі 
ад сасонак і ціхіх бяроз, 
ад вазёрных успененых хваляў, 
ад сялянскіх дарог і палос. 


Каласы мае град няраз выбіў 
і на помач прыйсьці я ня мог, 
але сяньня аб чорныя ськібы 
адвастру новых песьняў нарог. 


Перакіну праз плечы вясёлку 
і вазьму ў рукі сонца--сяўню, 
і зарой ураджаяў звонкіх 
напаю вочы сінія дню. 


Зашумяць пераліўна узгоркі 
на іржышчах разьвеіўшы сум; 
шчасьце яснае--поўначы зорку 
на зажынкі ў руках прынясу. 


Вечарамі, пакуль не сьцямнее, 
загляджуся ў бязьмежную шыр. 
Рэхам песьні адходзячы жнеі 
будуць доўга шукаць спарышы... 

Солтыс 


Братцы, разыходзіцца! 
Зьбірацца забаронена! 

Ды цішэй! 
Бяз шуму, бяз гоману! 
Ну што, ня бачылі? -- ўтапіўся чалавек... 


Першы рыбак 

Утопленік,глядзі.Рызман- на лаце лата... 
Кашуля наша зрэбная ў яго. 


Другі рыбак 


Гэта ня з летнікаў, а нехта з нашых... 


Солтыс 


Пагнаў яго тапіцца нейкі чорт 
і замяшаць нам вадзяную кашу! 


Трэці рыбак 


«Перавярнеце тварам! 


А рхі п 
Ня можа быць!... Прахор?... 
У се 
Прахор... 
На шэры брук галоў 
лягло цяжкое восень-гора, 
лягло на плечы рыбакоў, 


на межы 
на палосы, на вазёры... 

Эх, выпляснула Нарач з залатога дна 
нямала сьлёз на бераг польны!... 

Солтыс 


Не, братцы, лепш не чапайце, не закон! 


9 е е е е “ 

Відаць ранены, ды яшчэ.. арыштованы мо ён. 
Ты ня бунтуй, Архіп!... 
Тфу!... чэрці, а ня людзі! 


Асьцярожна папажылі на сярмягу труп. 
-- Эх, і выбраў час -- у самую работу! 
-- Пэўна яго вынясла рана, пад зару... - 
"Пэпчаць бабы: удава.. сіроты... 

Ззаду нехта ўсхліпнуў... 

З далі падняў рой каласоў на полі вецер сьвежы. 
Памалу рыбака, гратага загонамі нясьлі 
праз выплыўшыя ячмяні, праз межы. 
Выган. Спаткалі дзеці -- пастухі. 
--Бацьку твайго нясуць, Дзямітка!...-- 
Стаіць хлапчук год сем, як пугаў'ё сухі. 
Тлум, дарога -- дзьве сухія віткі. 
Глядзіць... 

Далёка на пяшчаным горбе, 

над жытам хмары белыя заснулі. 
Здаецца хлеб палудзенны у торбе, 

ці мо” вузлом абора муліць... 

Бацька... 

Мо” затрымаць ці крыкнуць... 

Таюць тлуму плечы за гарой, 

як хмара градавая, скасіўшы сонца, нікнуць... 
Стаіць пастух, 

а вочы наліваюцца імглой... 

На верацёнах залатых паркану 
зара сінеючым зьвіваецца матком. 
У хаце шэра... 

Ценямі зьмярканьня 
лажыцца ноч пад лавай, За палком. 


Грышка 

Цяпер хоць пару дзён каб трохі адпачыць. 
Хутчэй пакінуць трэба край азёрны. 
Перапаўзём заставы неяк у начы, 

пайдзём на Крывічы, ці на Загворнач... 


рана 








Тацяна 


Але ня варта больш рызыкаваць. 
Пашто нам без пары галовы класьці? 
Цябе і так магло ужо спаткаць 
няраз ні два Прахора шчасьце... 

Мо' бесьпячней было-б адседзіць... 

Грышка 


Ды часу хопе легчы пад парканам. 


Што-ж, Кагарка, маўчыш? Скажы! 
Тацяна 


Не! не! Мяне не зразумеў ты, 

зусім на іншае ты поле перабег. 

Я гаварупра восень, ты -- пра лета... 
Ці-ж я ня цешуся, што ўбачыла цябе? 
Але падумай добра, сам падумай! 
Магло нат здарыцца яшчэ і горш. 

І так ня змые Нарач з вёсак суму, 

не закалышаць яго нівы, бор. -- 


З далі, дзе неба звозерам зьлілося, 
прыплыла песьня, і недзе за сялом 
ўблытаўшыся у соннае калосьсе 

заснула на мяжы сярод палос. - 


Цяпер ня пойдзеш, адпачнеш, загоіш 
ўсе раны, што не перасталі ныць, 

а посьле можаш нашыя загоны 
пакінуць нат -- калі і не забыць. 


Гры шка 


Ты крокі чуеш нейчыя за хатай?... 


Тацяна 


Тут ня прыйдуць... І час ўжо не такі... 
Гэта ідуць зьмяняць начную варту 
на бераг нарачанскі рыбакі. 


У ступу хаты ціха, ціха месяц 
спусьціў бараньня крывы рог, 

з прасеяных на сіце зораў месіць 
срабрыстай раніцы пірог... 

Вецер з ніваў ацяжэўшых, цёлных, 
што пасуцца дзесь пад сасьняком, 
у азёр дайніцу з перазвонам 
лье і лье 

сівое малако. 
Зорны шлях даўгою качаргою 
на азёр сінеючы абрус 
і на трысьцё, што дрэміць над вадою, 
выграбае 

з попелу зару. 

Прышлі усе вёскі -- 
аж хата трашчэла ад плечаў. 
Пра хлеб, пра палоў гаварылі баторынскія рыбакі, 
ды бабы ў куткох спакойна шапталі аб нечым; 
дзеці спрачаліся ціха 
на згорбленай печы 
дзелючы з раньніх зажынак бяду -- куракі. 


-- Як-жа у вас сенакос... 
-- Выгрызла сонцам засуха... 
Цяжка пражыць... Шнуры шырынёй з пугаўё... 
-- Трэба далей Нарач, 
Мястра 
з Баторыным рухаць...-- 
Моўкнуць на міг галасы, звоняць дакучліва мухі. 
Гутарыць моладзь у сенях пра маладое сваё. 


З плечаў старых абразоў 
зьвісае над лавай вясёлкай 
вышыты, пэўна дзявочымі днямі, ручнік. 
Ціха. На лаве у зрэбнай кашулі з іголкі 
сьпіць гаспадар на сярэбраных стружачных столках, 
нават яго не разбудзіць Нарач, 
сьлёзы і крык... 


--..А. ў якую-ж ты дарожаньку 
адыходзіш ад нас, родненькі? 

Г. куды-ж ты пасьвяточнаму, 

сівы голуб, выбіраешся? 

Аднэй сьцежкай цябе выправім,-- 
ды адкуль, скажы, спаткаць цябе? 
Ці ад берагу азёрнага? 

Можа ў полі з поля чыстага? 
Можа летам летнім вечарам, 

як зары цьвет асыпаецца? 

Мо” вясной, калі зязюленька 
закукуе ціхай раніцай?.. - 


-- Эх, баба! разсеіць здароўе 
сьлязамі ды плачам... 

--Што гэта паможа? чуваць па куткох галасы.-- 
Вд гора бароняцца людзі іначай... 
Вдно толькі долю сваю прагалосіць, праплачыць... 
Праз пару гадоў памагаць будзе сын... 
-- А поп за хаўтуры загнуў. 

Бяз грошаў ня хоча маліцца. 
Кажа, бунтаўшчыка зусім не хачу і хаваць. 
Вдкуль яны грошы!.. 

Як рэшата хата сьвіціцца. 
Вднэй круліны ня вылавіш ложкаю ў місцы. 
І так яшчэ як гаспадарыць будзе ўдава! 


--Бяз пацер зямля на вайне прынімала. Дык прыме, 
як брата, сяўца, пад сасною свайго. 

Памоліцца Нарач дыхнуўшы грудзямі сівымі... 
Успомніць калосьсе аратага імя... 


ІШопат ліецца цяжкой, 
валавянай тугой. -- 


-- Што-ж пайшоў ад нас дарогай невядомаю 
і пакінуў нас - сіротаў няпрытуленых. 
Ў хаце сьлёзаў тоні горкія і цёмныя, 
падвалокі як з палову гора поўныя... 
Паплывуць чаўны рыбацкія як некалі, 
наш--на жвіры сьлёз, 

на беразе застанецца, 
бы крыло памёршай ў буру белай кагаркі, 
што шукала долі ветрам расьцярушанай... 
Не пацешаць ўжо ніколі птушкі з выраю, 
не пачуем болей слова твайго шчырага, 
не пасьвеціць на нас сонейка гарачае, 
не павеюць ветры рыбныя, вазёрныя... 
Будзем рана мы хадзіць зарой па беразе, 
рыбака свайго, гратага шукаючы, 
заімгляцца вочы ясныя, як восеньню, 
на азёры, 

на палосы 
паглядаючы... -- 


-- Хай не бядуе: 
блізкія суседзі памогуць... 
--Не заракайся вастрогу і торбы жабрацкай насіць... 

З палову заўсёды частку Прахораву могуць 
узяць удава і Тацяна--для бацькі старога... 
Па сьвеце ня пусьцім ласкі панскай прасіць. - 


--Ды устань, падыміся, паглядзі, наш родненькі, 
колькі людцаў каля цябе пазьбіралася! 
Як ня ў беднага, а ў багатага на вясельлейка. 
Толькі ўсе маўчаць, ні пяе ніхто і ня цешыцца. 
Хату новую, габляваную далі табе, 
вокны відныя, страха новая, сасновая, 
не закапае 

шэрай восеньню, дажджліваю, 
не падзьме ў парог вецер белымі завеямі!-- 


Шэ рымі шышкамі зьвісьлі на грудзі галовы. 
Шмат хто выйшаў насунуўшы шапку на лоб. 
У горле зьлівалася камнем кожнае слова, 
секла па твары дожджам гарачым, сталёвым. 
Гора, здавалася, вочы, 
хату 
і Нарачперарасло...-- 


--Ды чаму-ж закрыў бяз часу свае вочы ты? 
Хоць яшчэ раз глянь вачыма яснымі. 

Хоць адно пакінь сіротам слова цёплае, 

ды скажы, як жыць на сьвеце няпрытуленым? 
Паглядзі, -- прыйшлі блізкія і знаёмыя 
нарачанцы, мястраўцы, баторынцы. 

Папрасі іх, каб за дзетак заступіліся, 

каб глуміцца не далі над імі беднымі. 
Папрасі, -- каб наша гора палыновае, 

нашу крыўду сьлязьмі горкімі абмытую, 
восень жоўтымі лістамі не завеіла, - 

каб яны яе ніколі не забыліся!.. - 


Дрогнула хата плячыма, 
як човен удараны крыгай. 


Шмат ў каго вочы імгляцца адлігай. 

Труна паплыла на плечах праз выган... 
Плакалі дзесь над памежкам 
шэры канюх, кулікі... 

Курган на кургане 

і крушні сівога каменьня, 
ды рукі сухія узьняўшы застылі крыжы. 
Высяцца гордыя сосны 

раськінуўшы струнныя цені- 
над тымі, што болей ня ўстануць, ня вернуцца жыць. 
Памалу з магільніку 

ціха расходзяцца людзі. 
Сьлязамі ня збудзіш ні нашых, ні брацкіх магіл!... 
А сонца ўсё паліць, часамі жар вецер астудзіць 
на ўсходзе ўздымаючы 

хмараў чырвоных стагі. 


Ды цяжка, бывае, падняцца і выпрастаць плечы, 
як з вочаў заціснутых 
сыпяцца сьлёзы рабінай... 
Дзьме наганяючы ценяў чорныя пер'я вецер, 
коціцца сонца у возера, 
лістам сарваным з асіны. 


Панура шуміць і грыміць над апусьцеўшым гасьцінцам. 
Хмары разьвеялі грываў 
Чорныя столкі, 
пугі маланак сьвішчаць агнём навальніцы, 
грому шарахаўкі звоняць 
дзесь пад дугою вясёлкі, 


Гнуцца да самай зямлі 
шумна бярозы і сосны. 
Раз і яшчэ раз ударыў вецер шалёны, сьляпы, 
з сіняй возера міскі 
на бераг хвалямі плёснуў, 
крыльлямі ўзьняўшы пену сівую і пыл. 
Раптам змоўкла. Ціха... 

Толькі вячэрнюю ціну 
рве Нарач пенай-зубамі цягнучы ў тоні, на дно. 
Недзе крычаць пастухі: дамоў... дамоў скаціну!.. 
Сыпнуў на плечы худыя загонаў 

поўнымі жменямі дождж... 


Ганы) аа Г азарае нашые Г. мыканне) Г ааывай ааычцць К аны) а ачаа аа аа чанае 


Першы рыбак 


Хутка пачнуць на вазёры качкі зьлятацца, 
а нашы яшчэ падвалокі ловяць на беразе вецер. 
Не зарабіў у рубашцы, дык не заробіш ў сярмяжцы. 
Лісьцямі восень напоўніць аруды у клецях. 

Архіп 


Каркаць ня варта... 

Другі рыбак 


Цёпла і ціха... 
На рыбу--начамі туманы бялеюць. 


Грышка 


Хацеў-бы я моцна пабыць яшчэ з вамі. -- 
Грудзьмі, разам з вамі, спаткаць... 

і сонца, што ўстане, і дзень над палямі, 
што хутка зарой загарыцца. 


Архіп 


Прымуць, як госьця, вазёры... 

Не забывай нас! 

А мы будзем сеткі рыбацкія латаць... 

Ды мо” і сам, на дарогах разстайных, 
спаткаеш няраз нарачанскі наш лапаць. 
Што-ж, разьвітаемся... 

Сяньня туманам, 

як мокрай мілтай, сее месяц з латкі. 

Да Мядзела, мо” і далей, хай правядзе Тацяна, 
а там бязпечна-на Баклаі, на Кладкі... 


Атава мападая заглушае крокі... 

Ёўсяным сном палосы яравыя дрэмяць. 

У імглезблудзіла сіцца адзінока, 

ды зораў дзе-нідзе льняное ўсходзіць семя... 


Грышка 


Тацяна! 

Жыцьцё маё ідзе другой дарогай... 
Прайдуць даўжэйшыя гады ад успамінаў. 
Змые Нарач з пяску берагавога 

дні перажытыя прылівам сінім; 

трысьцём іх пазаносе вецер сьвежы... 

Не, Кагарка, я не магу прасіць, мяне ты 
каб нап азёрамі чакала з дальніх сьцежак. 
Няраз можа засьне снапамі ў гумнах лета. -- 
Спаткаеш у жыцьці людзей мо” добрых 

і пражыла-б цішэй, спакойна... 

Яшчэ ў мяне дзён бяспрытульных торба, 

і шмат няпройдзеных дарогаў польных... 

Тацяна 


Вось і Мядзела... 
На Кладках будзеш рана... 


З садоў, як з чорнай рамы, 
над шэрым возерам туману 
касьцёл падняўся белымі мурамі, 
застыў як хваляй выгнаная крыга. 
Сьпіць бераг Мястра выгнуўшыся лукам. 
Палой сярмяжнай даль імгла закрыла... 
Спаткаліся ў апошнім разьвітаньні рукі, 
і вочы -- дзьве зары карсткай 
летняй ночы. 


Грышка 


Пайду... Чакаць ты будзеш? 
Усё будзе добра... Ну, ўсьмяхніся!.. 


Словы цёплыя рваліся праз грудзі, - 
на сум разстаньня сонечна ліліся. 


Тацяна 


Будзь асьцярожным!, 

Вярніся, -- пад вясну, як прылятае вырай... -- 


Пайшоў... 
Памалу крокі змоўклі, - 
засыпаліся мокрым, сінім жвірам. 


-- Грышка!., 


Мо” што забылася сказаць, ці падзяліцца 
надзеяй, сумам нахлынуўшым з палосаў?.. 
Ціха.. “ 

Далёка, за гасьцінцам 
засумавалі дзесь начлежнай песьні адгалосы: 
.-.гадна мамка старэнькая успомніла мяне“...- 
Чуваць у голасе туга палос, іржышч. 
За доляй нехта ў полі затужыў...-- 
...»а дзе-ж мая гаротніца у чужой старане... 
І голас плыў глыбокі, цёплы пачуцьцём, 
і таіў сум,-руччы плылі па межах, тропах. 
Здаецца перажытае жыцьцё 
хтось пераліць хацеў у ветру шопат. 

Солтыс 


Братцы! Зьбірацца я забараняю. 

Сказаў раз і досыць: людзі вы- не сяньнікі! 
Разыходзіцца па хатах! 

Хай усе паадкладаюць 

назад шасты, і гешні і калкі! 


Першы рыбак 


За колькі ты узяўся пець нам песьні? 
Чулі не такіх мы салаўёў!.. 

Солтыс 


Вось і Іван скажа, і пан стражнік, 
што сілай так ня возьміце азёр, 
на'т берагу вам не дадуць паўсажня! 


Ды які вас падбухторыў чорт!? 
Сяньня ня час! 
Адложым справу. 
Згодна, палюбоўна, 

да канца зьвядзём, 
Возера не адплыве ад кас сялявай! 


Другі рыбак 
І так... 


Архіп 


Стой! 
За рана ты нас адпяваеш! 
Гадзіцца радзіш. 

Але з кім? 

Шырака з плечаў рыжых узгоркаў 
на бераг азёрны ідуць рыбакі. 
Сонна спаўзлі з пяшчанага скату лодкі 
абмыўшыся пенай і ветрам срабрыста-мяккім. 
Хваля адна падпаўзла, другая прыйшла ей на помач, 
як быццам крылатыя лодкі хацела у даль заманіць, 
дзе сінім настольнікам Нарач заслала поўнач 
і поўдзень, і захад з усходам да сініх граніц. 
Плывуць, разыходзяцца шырэй... 

Хай вецер сьмяецца і звоніць 
медзьдзю шарахавак, звоніць на вёслах, як гром! 

- Мы вылавім сонца 
ў паднебных прасторах 
і ў тонях!-- 
Топяцца сеткі 
ў жывое 
азёр 
серабро. 


ЭПІЛЁГ 


За шыбамі тлеюць у попеле сінія зоры. 
Мерзнуць ад сьцюжы апухшыя пальцы, баляць. 
Ведаю, песьні, вам хочацца струнных разораў, 
шолаху лесу зялёнага, шуму азёраў, -- 
сьніцца няраз вам шчасьлівая наша зямля. 


Будзе ўсё гэта... Сталёвым нарогам падымем 
новыя дні, залатых ураджаяў зару 
зьбяром у снапы матораў рукамі стальныкі, 

і вёснамі будзе цьвісьці маладымі, 
вясёлкамі песьняў мая Беларусь,!.. 


ы” 


А сяньня ідзіце, ў народ мой ўлівайцеся!.... 

Хай звоніць у кроках ваш кожны акорд,пераліў! 
Вы гнуцца ня ўмелі . . . . . . . . . . .. 
ня пілі з балотных крыніцаў атруты, 

ня поўзалі вы і ня спалі, як хмары плылі. 


А сяньня ідзіце у шэрыя хаты, пад стрэхі! 
Пазнаюць вас там па глыбокіх шрамох, 
па чорных мазолях, па голасе рэха, 
як сонечныя загарайцеся вехі 
на новых вяршынах цяжкіх перамог! 


А сяньня ідзіце між родных загонаў! 
Шмат вочаў знаёмых спаткаеце вы. 
Засьцеляць вам нівы узорны настольнік, 
як прыдзеце ў госьці ў дзень заўтрашні. . . . 
ці з славай памёршых ці з славай жывых. 


І ноч вось праходзе... За шыбамі вёцер... 
За сына дзесь моліцца матка цягер... 

А я хачу сонца засеяць па сьвеце 

і ворагам кінуць у вочы з пад сэрца 
апырсканы кроўю гарачаю верш! 


Вось раніца ціха лягла на падлогу... 
Хоць хлеба няма, але песьні бяру, - 
разсеіць іх трэба па родных разлогах. 
І заўтра на струнах -- на новых парогах 
прыдзецца яшчэ апяваць Беларусь!.. 


Вільня, 3.11.1937г. МАКСІМ ТАНК 

Оаза стрэхаў 


Стаяў каля вакна і маркотнымі вачыма лашчыў далёкія ўз- 
горкі. Серабрыстыя хвалі збожжа плаўна нясьліся ў даль і гінулі 
зьліваючыся з бледна сінім небасхілам. За кучкамі параськіланых 
хатаў калясістыя дубы шумелі казку лета. Паволі перавёў вочы 
на густыя кусты церняў. Шукаў на іхсонечнае белі вясны. Успо- 
мніў раніцы маю, калі таксама, як цяпер, стаяў каля вакна і ба- 
чыў белую вясну. Нязнаная туга сьціскала сэрца. Успомніў горад 
шумна-гучны. Там блізкія змагаюцца за права існаваньня. Му- 
рашкамі ваююць з цемраю жыцьця. Нясуць лучыву сьвету ў глу- 
хія куткі вёсак. І падаюць, устаюць, ізноў паўзуць да мэты. А ён 
што робіць? Ці праца высілку яго зьліваецца з агульным высіл- 
кам народу? І паказалася яму, што завакном вішнёвы сад у шуме 
ветру сярдзіта папракаў яго за слабасьць веры. Упалі вочы. Па- 
чуў хвіліну сумнага настрою. Ён ведаў: сум і радасьць, досьціг 
і няўдача, вера ў будучыню і мляўкія сумлевы -- пачародна 
залівалі аднатонныя дні яго жыцьця. Паволі западаў у бяздум- 
ную драмоту. 

Збудзіў яго вясёлы крык дзяцей. Пліснуў гоман у сьценах 
клясы. Сабраўшыся чакалі вучыцеля. 

-- Вось абавязак, праца і падзяка! -- пачуў ён голас 
унутры. -- 

Ужо пара! -- шапнуў схаваўшыся з вакна. 

Выйшаў да дзяцей. Бясёлыя, на перабой, яны віталі вучы- 
целя. І ён з усьмешкаю адказваў ім. Хвіліна ціхага маўчаньня. 
Пасьля пачатак лекцыі. Пытаньні простыя Й адказы параськідаў 
сярод дзяцей. Іх вочкі пачалі запаляцца зацікаўленьнем. Кожнае, 
на перабой, старалася браць голас. Вучыцель чуўся ўладаром. 
Быў моцны ў сваёй місіі... 

Раптам -- усе зьвярнуліся да вакна і за вакном пабачылі 
інспэктара. Вучыцель страпянуўся. Пачуўся, як барэц перад 
арэнай. 

-- Ці вораг, ці прыяцель? -- мільгнула мысьль, калі вітаў 
яго ў парозе. Працягнуў халаднавую руку, а той палез вачыма 
ў нутро. Вучыцель быў сабой. Зьбіраў па клясе расьцярушаную 
ўвагу вучняў. Згарнуўшы мысьлі ўсіх дзяцей у адно зьвяно, ён 
забаўляўся пералівам звонкіх галасоў. Лекцыя мэтодыкай блішчэла. 
Госьць моўчкі за сталом лавіў яе цені. Ня мог знайсьці прычэпкі... 
А галасы дзяцей раіліся ў клясе. Хацелі ўсе чытаць, гдказваць 
на пытаньні. 

“ ж 
ж Ыы 

У вучыцельскім пакоі. Інспэктар праглядае крытычныя за- 
ўвагі. Вучыцель выйшаў да дзяцей. 

-- Чаму мы не баяліся інспэктара? - даюць вучыцелю 
пытаньне. 

-- Чаго-ж яго баяцца? -- то-ж госьць наш, дзеці. 

-- А летась мы баяліся, дрыжалі, як быў, і пані наша 
ў страху ключы ад шафы пахавала. 

--. Дзе? 

-- Пад шафу. . 

Вучыцель усьміхаўся. Ён ведаў добра, чаму дзяцей пакінуў 
страх. Вярнуўся ў пакой. 

-- Вы ўзялі шмат праграмы. Ня трэба так! -- спаткаў яго 
інспэктар. -- У нас, у горадзе, ня так... 

-- Тут вёска. Яны за год павінны ўзяць усё тое, што ў го- 
радзе бяруць гадамі... За год ім позна будзе... 

-- Так, так, я не пярэчу, а ўсё-ж вы самавольна... -- цадзіў 
інспэктар на адходзе. 

ж 
ж ж 

Сьвісток паравозу жаласьліва замёр у гарачым паветры. 
Рытмічным стукам цягнік адмяраў кілямэтры. Узгоркі маршам 
гарбатых дзядоў праходзяць прад вачыма. На станцыі галосяць 
хлапчукі: ,гарбата, памаранчы”“... Мурашкамі-людзі цягаюцца 
з клумкамі. Я ён угнезьдзіўся ў далёкую дарогу. Думкай блукаў- 
ся па школе. У вушох зьзінеў дзіцячы сьмех. Хацелася вярнуцца, 
бо чуў, што больш ня будзе там... 


ае 
ж ё 

Па вуліцах ідуць парамі вучні. Іх галасы хвалююць над му- 
рамі. Паходамі кіруюць пэдагогі. Ідуць. І ён люнатыкам ідзе. 
Глядзіць, як упыр, на дзяцей. І бачыць толькі іх. У чуе толькі іх. 
Вучыцель -- сірата. Паходы ў школах пазьнікалі, а ён стаяў 
адзін, з любоўю ў сэрцы да дзяцей. Туга душыла грудзі. Хаце- 
лася кудысьці ў даль. і ён пайшоў... 

У твар дыхнула восень. Ціха-шэрыя палі шапталі з ветрам 
пра зіму. Нізкія хмары попелам сыпаліся на вёску. Пад стрэхамі 
таілася цемра... 


У грудзёх яго захвалявала сіла, а вочы радасьцю гарэлі: 
не заблудзіў у лябірынце думак... 


Іване Камель 


Вільня, верасень 1936, 

зе 


ж 


а 


Лясы, лясы і пералескі, 

вясёлы шум зялёных ніў, -- 

ў грудзёх цьвіціць красы усьмешка 
і ціхай радасьці прыліў. 


Краіна сьветлых сонцавеяў, 
ірдзістых раніц, срыбных рос, 
дзе гладзь люстраная сінее, 
вазёр і рэк шырокі плёс. 


Люблю твой чар, твае настроі, 
прастор і шыр, і шолах траў, 
і сэрца шчырае, прастое, 
табе у песьнях ўсё аддам. 


Што боль пякучых кпін... і гора, 
калі крынічыш сэрца ты? 

Дзе страшна так было учора, -- 
там хутка вырастуць цьвяты! 


Ня мне, паэту тваіх вёсак, 
карміцца смутку лебядой, 
калі так лёгка сум расплёскаць 
і боль душы гасіць -- красой. 


Вісяты, 10.У!.37. 


ж 
з“ к 
Я шукаў цябе заўсёды, 
я чакаў цябе гады, - 
ты прыйшла, як дзень пагодні, 
як цьвілі усе сады. 


Сад цьвіцеў... і ты цьвіцела 
краскай сонца і вясны. 

Я стаяў такім нясьмелым, -- 
бачыў -- краскі, сінь і сны. 


Міхась Машара 

Ад зораў -- аж бела... 

З паднебнай ральлі 
ноч пільна, ноч сьмела 

глядзіць у палі. 
Лільлёва й зялёна 

дыміць сенажаць, 
гдзе мокрым пласконьнем 

туманы ляжгць. 
Разбуджаны месяц 

вісіць на гальлі, 
а пальцы, ўсе дзесяць, 

камлі абнялі. 
Так моцна, так цесна, 

што сьцішаны ўздох 
праз нарасьлі плесьні 

пайшоў па сукох. 
Парваў, раскалыхаў 

бель месячных кол... 
і зноў стала ціха 

ў палёх навакол. 
Боль, жалі-- сапраўды 

зьляцелі гдзесь проч. 
Ілгуць усе праўды, 

гдна праўда -- ноч! 


Вугорскія скрыпкі 


З-за шыбаў ноч глядзіць вільготнай, жоўтай мглою, 
ў жмутох лісьця чагось шукае шамятліва, 

і не знайшоўшы- дзьме ў каштаны песьняй злою, 
плюе на плямы шыб дажджом- сьліною шклівай. 
Пад стольлю радыё, уецца цьмой- музыкай, 
дрыжыць на шкле вакон, як звонку дождж івосень, 
вугорскіх скрыпкаў плач гарачы, яркі, дзікі. 

Так нівы на паўдні ўначы шумяць калосьсем, 
так пуштай залатой імкнецца навальніца, 

так рэжуць шэрасьць хмар разгульныя грымоты 
й зялёны, шумны дождж прадзе ў паветры ніці. 
А скрыпкі ўсё пяюць, гарачай, шчырай нотай... 
Высокі, сьветлы тон пярэчыць дню пустому, 
вядзе мяне з жыцьця па залатым праменьні, 

і плача, сьмяючысь, і пнецца строма, строма, 
зьмяніўшы ноч і дождж у сонца зіхаценьне. 


Натальля Арсеньнева 

С Вайною"' 


Дзесьці ў сенцах скавыталі парасяты да рохкала старая 
сьвіньня, поркаючы лычом у дзьверы. Дзьверы рыпелі на заве- 
сах, соўдалася ўзад і ўперад старая закрутка да ціха дзынкала 
кружолка бляшанка на лямпе, заіржаўленая, замушаная, якая ві- 
села на дроце, абверчаным палінялай рознакаляровай паперай. 

-- То-ж чамярыца на іх, вымерхаваліся ўжо, дзе ты на іх 
набярэшся... Дзьверы і тыя сарвуць... 

І Настуля, падаткнуўшы падол старога андарака, завіхалася 
ля печы, дзе парыліся чыгуны бульбы. Большы вот для сьвінь- 
ні, для парасят, для цялушкі крыху, а меншы для сябе -- парон- 
кі. Дзеці коўзаліся на падлозе ў мыцельніку. Старэйшы кідаў 
у цэбар з памыямі трэскі--плыты ганяў, ды назаляў Настулі, што 
раз цярэбячы яе за спадніцу! 

-- Мам, а мам... 

-- Чаго ўжо табе? Ах, каб на цябе немач, усю кашулю ўма- 


чыў, цячэ аж... 


-- Дай клубок, мамка, плыты вязаць... 
-- Вот я ўжо як аперажу цябе матузом, дык ты ўмяне бу- 


дзеш ляжаць як зьвязаны... 


-- Дай, мамка, нітку... 
-- Вдчапіся назола, дай вот сьнеданьне прыгатую, -- і На- 


стуля хапала малога на рукі, і трымаючы яго пад пахай, выкруч- 


вала кашулю, і даўшы добрага шлепанца, пускала на падлогу. 
Меншая вазілася з кацянятамі, ціскала іх, цягала за хвост, кар- 
міла бульбінай. Тыя мяўкалі жаласна ды капушыліся ў начоўках, 
тычучы адно другога мяккімі, пухнаценькімі мордачкамі. Павод- 


даль сядзела старая кошка і раз-по-раз пазірала сумнымі вачы- 


ма то на начоўкі, то на Настулю. Ды падыходзіла часам да на- 
човак, абнюхвала якое кацянё, старанна аблізвала яго, ды пачы- 
нала мяўкаць на ўсю хату. 





Ў) Вайною -- гэта урывак з вялікай аповесьці беларускага савецкага 
пісьменьніка Міхася Лынькова--,На чырвоных лядах)" кн. І. (Менск, 1934 г., 
бач. 322). На гэтую апавесьць мы зьмясьцілі рэцэнзію гр. Ст. Станкевіча 
ў кн. 2-й ,Калосься" з 1935 г., гдзе і пададзены шырэйшыя інфармацыі аб 
творчасьці пісьменьніка. У урыўку пакідаем магілёўскія дыялектычныя 
уласьцівасьці мовы пісьменьніка. 

Міхась Лынькоў нарадзіўся ў 1899 г., у в. Зазыб'е, на Віцебшчыне. 
У 191З годзе скончыў народную школу, пазьней вучыўся ў Рагачоўскай на- 
стаўніцкай сэмінарыі, якую скончыў у 1917 г. 

Па сканчэньні сэмінарыі працаваў настаўнікам у Гомельшчыне. З 1919 
да 1923 быў у чырвонай арміі. Пасьля йзноў настаўнікам, адначасна право- 
дзіў шырокую грамадзка-папітычную работу. У 1925 г. уступіў у камуністыч- 
ную партыю. 

Міхась Лынькоў адзін з вялікіх літаратурных талентаў Усходняй Бела- 
русі. Добры знаўца псыхолёгіі і быту беларускага народу. 

Пачаў друкавацца ў 1926 г. Творы ягоныя вызначаюцца вялікімі ма- 
стацкімі якасьцямі, рэалізмам і канкрэтнасьцю, напісаны сакавітаю, вобразнаю 
народнаю моваю. Рэдакцыя. 

-- Іш ты яе, жывотнае, а не кажы-ж ты, матка як ніяк, ра- 
зумее... -- думалася Настулі і яна кідала дзіцёнку: 

-- Ты вот, Ганначка, кінула-б ужо іх, навошта ціскаеш так... 
Кінь, дачушка... 

А на дварэ мычэла пад вакном цялушка-пералетак і новыя 
думкі ўкліньваліся ў Настуліну гглаву, не давалі ёй супакою, 
адпачынку. 

-- Управіцца вось, ды схадзіць хіба ношку травы якой пры- 
несьці, у ярыне назьбіраць, бо дзе тая трава на паплавах, па- 
касілі ўжо... І столькі-ж клопату, вечна галава забіта, дзіва то- 
без гаспадара: і пасей, і пажні, і пакасі, аб гумне падумай каб 
пусьціў хто колькі тых коп злажыць... Ды й бегай, кланяйся, каб 
хто змалаціць пасобіў... Ды не дарма-ж усё--вот атажні, прыдзі 
бульбу капаць, прыдзі лён трапаць па восені, вытчы трубку ку- 
жалю. Табе на грош, а ім вот на рубель адрабі, дзіва то, ласыя 
на чужыя рукі. І петуйся дня і нечы, а з'есьці калі, дык вотду- 
шыся паронкамі, душы дзяцей нішчымніцай. Нарабілі вот, каб на 
іх немач, вайны ім захацелася, каб яна ўжо, даруй Божа, у гор- 
ла колікам ім... 

А каму - ім -- хто яго ведае... Казалі вот людзі -- гер- 
манцы на нас насядаюць, душаць людзей, страляюць, газы тыя 
пушчаюць. І хто ведае, чаго гэта яны на нас так уз'еліся, хіба 
ім мала зямлі сваё, цары мо” пасварыліся? А з чаго-б ім сварыц- 
ца, здэцца-ж ня ім аб паранках думаць, аб бульбё той з шалу- 
паямі. 


-- А можа гэта грэх пра цара ды так думаць? Хіба здарма 
вот і ў малітве пра цара гаворыцца, пра ,гасудара нашага Мі- 
калая Александравіча“... Відаць-жа што нездарма, вот-жа й на 
партрэце ізноў. 

На засіджанай мухамі фатаграфіі сядзіць на чорным кані ён, 
Лявон... Узьняў шаблю ўгару, а конь на дыбкі, грае бліскучымі 
вачыма, белыя шчоткі на капытах... І прыгожыя штаны ў Ляво- 
на, сінія, сінія... Ды па іх канты чырвоненькія, ды чырвоныя гру- 
дзі, а колькі шнурочкаў розных ды з круцёлачкамі бліскучымі. 
А шапка, шапка з белым арлом, шнурок ад яе аж на грудзі, да 
гузікаў. Вочы ў Лявона-- глыбокія й чорныя. Вот так іўзіраюц- 
ца ў цябе, нібы пытаюць: 

-- Ну, як пажываеш, ненаглядная супруга, мая Настуля? Як 
нашыя дзеці? 

А ўнізу незразумела так, літарамі залатымі -- покуль пра- 
чытала, язык дуб дубам: 

---. Лейб гвардыі яе імпэратарскае вялікасьці Александры 
Фёдараўны ўланскі полк." 

Царыца то. Казаў вот, як на пабыўку прыяжджаў. У цара, 
казаў, яшчэ шмат палкоў усякіх, ды вялікая армія, пяхота, анці- 
лерыя там ды шмат яшчэ чаго... 

Як прыяжджаў, бегалі ўсім сялом усьлед, дужа-ж тую фор- 
му ўпадабалі, важнецкая формг. ,Ляпей як у афіцэра” -- казаў 

дзед Панкрат, стары салдат мікалаеўскі. Я Зьмітрачыхін Панас-- 
прыяжджаў разам -- дык той мусіць-жа ад зайздргсьці дзеду 
Панкрату: 

-- Ты не глядзі, дзед, на шапку бліскучую... І яны чэсьць 
аддаюць афіцэрам нашым... пяхотным... 

Дзе ты тут разьбярэш. Канечне, салдат.. Вот-жа й адрас 
салдацкі з уланскага таго палка. Ростам быў высокі, таму і ў 
уланы забралі -- так казалі людзі. Настуля бярэ за карткай стоп- 
ку шэрых лістоў і, старанна пералажыўшы іх, кладзе йзноў за 
партрэт. 

-- Сьніўся вот пазаўчора. Нібы на пабыўку прыйшоў, ая ні- 
быта проса сушу на печы... Каб-жа то спраўдзілагся! Вле што-ж 
гэта я, чыгуны павыплывалі, хіба таўчы ўжо. Да ціху ты, неўга- 
монны... Бач, моду знайшоў, чуць што, ды і біцца. Малое, а ўжо 
з кулакамі лезе, сястру крыўдзіць.. Падай вот таўкач лепш. 
Бульбяная пара засьцілае ўсю хату, расою кладзецца на замур- 
заныя шыбы вакенца, да пачуўшы едзіва яшчэ больш скавычуць 
парасяты за дзьвярамі, ды ходарам ходзяць дзьверь: пад напо- 
рам сьвінога лыча. 

-- Нішто вам, вытрымаеце, вот укіну яшчэ мякіны крыху, 
дзе на вас бульбы аднэй набярэшся... Ну, хіба ўжо... ідзіце дзет- 
кі падалей. -- Настуля адчыняе дзьверы і ў хату трухам кідаец- 
ца сьвіньня, аж пасклізаецца па падлозе, і ўсадзіўшы лыч свой 
па самыя вочы ў карыта, хапае на повен рот, аж трасуцца па- 
рэпаныя вушы, ды ходарам ходзяць па бакох сухія рэбры. За 
сьвіньнёй кідаюцца на выперадкі парасяты і з візгам і скогатам 
ваююць за мейсца ля карыта, адштурхоўваючы адзін аднаго, ку- 
саючы адзін другога за лыткі... Але старая сьвіньня наводзіць 
парадак: таму дасьць лыча ў бок, таго адштурхне нагой, таго так 
перакуліць, што аж заліваецца, скуголіць, ды асьцярожна пра- 
біраецца да карыта. 

-- А ты чаго? Ідзі, ідзі, кажу, адтуль. 

-- Да я, мамачка, шчаціны нарву, на хібу вот, каравашнік 
цукерку дасьць. 

-- Я вот табе дам цукерку, цукерашнік, -- злосна абзываец- 
па Настуля, адцэжваючы паронкі, -- ідзі вот сьнедаць. 

Пасьнедаўшы, сабіраецца Настуля па траву схадзіць, але яе 
думкі перабіваюцца стукам у акно. Відаць, соцкі, па барадзе яго 
распазнаеш. 

-- Ды на сход, Настуля, на сход сабірайся. 

-- Дужа мне там вялікі клопат, мая то там справа? 

--- Не, не... Абавязкова. Нядсімку прыслалі спаганяць... дык 
ня баўся хаця. 

Нібы белы сьвет памутнеў, счарнела ў вачах адразу. Дзе 
ты возьмеш нядоімку тую... Спасобія таго хаця-б на крупы хапі- 
ла. Хацелася-б вот у панскае калі схадзіць, зарабіць залатоўку 
якую, дык дзе ты тут з дзецьмі ўпргвішся.. Пазычыць у каго? 
Ды дзе ты, у каго? Кожны без капейкі лахае. Хіба ў старасты? 

Дужа ён табе раськічецца... Уга... І пытаць ня варта, у кобеля 
ў гэтага, ды й за бульбу яму шчэ” ня плочана. Не, трасцы, не 
дачакаецца, каб гэта... --і Настуля з ггідаю ўспамінае яго пры- 
ставаньні на пожні, яго скрыўлены злосьцю твар, асклізлыя 
шчыліны воч, гарэўшыя зьвярыным палам. Уга, не на тую напаў. 
Шолудзь. 

Калі Настуля разам з другімі бабамі-салдаткамі падыходзіла 
да стараставай хаты, там ужо сабіраўся сход і тлум галасоў 
поўніў усю вуліцу. Сабіраліся на бярвеньні. Хто сядзеў на хваё- 
вых стараставых кражыках, хто вот проста так на трэсках, на 
шуме тым ад кары ля бярвеньняў прымайстраваўся. іншыя стая- 
лі паўкружка, гаманілі, зьбіўшыся паасобнымі купкамі. 

- Уга, армія прышла, дывізія бабская ў паходзе, шабеть 
цягне з грашмі, -- жартуе, шамкаючы бяззубым ротам, дзед 
Панкрат. 

-- А ты вот падстаўляй кішэні, прыпасьлі для цябе, для бяз- 
зубага.. -- у тон адказвае ўдава Барташыха. -- Бач ты, выска- 
ляецца, а з самога ўжо пясок сыплецца. 

-- Цыц, ты, цыц! Зачапі яе, дык яна табе нагаворыць .. 


--А ты іх, браце Панкрат, не чапай, яны цяперачка ўга, 
дужа-ж ужо злосныя, пападзіся адзін- на кавалачкі разьдзяруць... 
Дзіва то, бяз мужыкоў ходзяць, -- уторыць Панкрату яго пры- 
яцель дзед Сымон і яго выцьвілая казьліная бародка трасецца 
ў тахт рогату. І не рагоча, а вот проста так: кхе-кхе-кхе.. Ды 
закашляўся вось і папярхнуўся і зашоўся аж, ніяк ня можа ад- 
хыркацца, аж сінее стары ды ўсё -- кхі-кхі-кхі... 

-- То-ж пярхун стары... У дамавіну пара, а ён яшчэ ў жар- 
ты ўкінуўся... 

-- Ды вы-ж... нхі-кхі-кхі... 


-- Маўчаў-бы ўжо, кігыкала старое, сівы корч... -- Сход 
рагоча, спачуваючы бабам -- дужа трапна стагога падкалолі. 
Рагоча і ўраднік, маладым салдаткам падміргвае, хвацкі падкруч- 
вае зусім вот жоўтыя, як у пруса таго, кончыкі вусоў ды хва- 
стае бізуном па наваксаваных халявах шчыгульных урадніцкіх 
чабатоў. 

-- Бач, ты, пузан! - перашэптваюцца бабы, тулячыся адна 
за другую. 

Сход рагоча, усьміхаецца кожны, а ў каторага на душы 
кошкі скрабуць: як то яно будзе, чым яно ўсё ды абыйдзецца. 
І больш гэтай разгубленасьці, перапалоханасьці на твараху сал- 
датак. Усе пазіраюць украдкі на старасту, на ўрадніка, на за- 
клапочаных і зьбянтэжаных соцкіх -- дзіва то, абяжы ўсе вулі- 
цы - і чакаюць, калі вот пачнуць гаварыць аб справе. 

-- Ну, дык хіба пачнём, стараста... Ну, там каторыя бабы- 
маладзіцы змоўкніце хаця ўжо, а маладзейшыя марш адсюль 
адразу-ж... Давайце, хрысьціяне, пачнём сход. Й справа-ж вам 
вядомая. Я вот старасту загадаў, каб ён праз соцкіх паведаміў 

усіх, каб ўзараз-жа нядоімкі несьлі. Калі то быў час другую 
рату плаціць, хто з вас хаця-б паварушыўся. Дык вот у дваццаць 
чатыры хвіліны, каб гэта, значыцца, грошы ўносілі і ніякіх там 
разгавораў. Дык так што, хрысьціяне, стараста вот па чарзе 
выклікаць будзе па сьпісу, а вы рыхтуйцеся... Ды ў дваццаць 
чатыры каб мне хвіліны і ніякіх там разгавораў. А калі хто 
ў няспраўнасьці акажацца, худа таму, вот-жа раней кажу, няхай 
тады на сябе пяняе, калі апішам што.. 

-- А вот-жа хваробы вам, трасцы вам, а ня грошай,--рап- 
там прарывае Барташыха. -- Каб-жа духі з вас павыцягала, як 
цягнеце вы з нашага горба. Бач ты яго -- дваццаць чатыры хві- 
ліны... Мой сын вот трэці год як вошы корміць у акопах, ды вот 
і да меншага дабіраюцца. Дык дваццаць чатыры... Скулы вот 
табе дваццаць чатыры, бач, разгадаваў пуза! 

-- А ты, цётка, прывяжы язык за штакеціну, пакуль ня 
позна. Дужа ён у цябе порсткі, -- адказвае ўраднік і не пад- 
кручвае ўжо, а нэрвова шчыпле вусы. -- Ты вот пацякла як дзя- 
жа тая і пашла языком мяньціць: латата, латата, глядзі лапатух 
нагоніш... Я што і да чаго -- і не дабярэш. Ну, служыць твой 
сын і няхай служыць. На тое ён салдат, на тое і прысягу цар- 
скую ён прымаў, аа Ў сваю, цара свайго праваслаўнага да 
айчызну-матушку ад зіхіх ворагаў аберагаць. І прычым-жа тут 
падатак... Патрэбны "рацы дзяржаве? Патрэбны... 

-- Дык няхай і возьме... 

-- Дзе ж яна возьме? 

-- А дзе хоча... Гры чым тут мы? -- чуюцца нерашучыя 
галасы з натоўпу. 

-- Дужа мне тут з вамі разгаворы разгаварываць... Сказаў, 
і каб ні гу-гу... Каб зараз-жа было ўсё выпаўнена. Ды пажывей. 
Выклікай, стараста! 

А сэрца так і заходзіцца ў Настулі, калі ўсё бліжэй і блі- 
жэй яе чарга па падворнаму сьпісу. Вот ужо Іван Цыбала доўга 
поркаецца ў сваёй шабеце ды адвярнуўшыся шукае, каб адаб- 
раць больш старыя, самыя трухлявыя, дзіравыя траячкі і рублі. 
Аж сапе небарака. 

-- Эге, нешта й вы, дзядзька Іван, падкульгалі. Што-ж гэта? 
Заўсёды такі спраўны, а тутака аж дванаццацера рублёў, --пы- 
тае ўраднік. 

-- Няўпраўка бачыце, пане ўраднік... Ізноўжа сена тут па- 
дышло, ня было часу, -- і аддаючы грошы і шкадуючы іх Іван 
думае аб будучых барышах на сене з панскае пожні: уга, удзе- 
сяць разоў назат вазьму, з гакам, можна сказаць, пакрыю, але-ж 
канечне, і рубля шкода, на дарозе ён табе не валяеццаг.. а ка- 
пейка да капейчыны..." Аж уздыхнуў. 

Ужо плачуць некаторыя маладзіцы: будуць у іх палатно 
апісваць. Галосіць старая Еўдакіміха -- запісалі ў яе карову. Не- 
каторыя пабеглі грошы шукаць пазычыць, некаторыя стаяць ўну- 
рыўшыся, да ўсяго бязуважныя і чакаюць свае чаргі. 

-- Божачка, што та будзе са мной? -- мітусіцца непакой- 
ная думка Настуліна. 

-- Наста Мікалаішка! 

-- Тутака я... 

-- Дык з цябе... з цябе... чатырнаццаць рублёў з цябе ды 
семнаццаць капеек. Прынесла хіба? -- і старастава рука трымае 
напагатове абгрызены аловагк, ды вочы стараставы глядзяць вот, 
прысасваюцца, як п'яўкі балотныя, слізкія -- ня міргнуць нават. 
І ў вачох тых чытае Настуля: ;ага, папалася, гадаўка, вот табе 
за ласку тваю." А ў горле ў самой вот пяршыць, пяршыць, так 
і сьціскае горла болем пякучым, гаручай крыўдай. Ну й няхай, 
ну й што-ж, прападзі яно ўсё пропадам. 

-- Няма ў мяне... 

Усьміхаецца ўраднік у вусы -- вот каладзіца: ж ядроная, ні- 
бы яблык-антонаўка -- ды кідзе ўголас: 

-- В ў каго-ж яны будуць, каб гэта за цябе ды за прыго: 
жую такую нядоімкі плаціць? 

-- Сказала -- няма... і нямашака... 

-- Дык хіба цялуху запішам? -- пытаецца стараста ў урад- 
ніка гэткім халодным бязуважлівымі голасагм, а сам пазірае ско- 
са на кабету. 

Скаланулася Настуля, пасунулася наперад на крок, сьцяў- 
шы рашуча кулакі. Ня даць! Якое яны маюць права адбіраць 
выгалаванае табой, рукамі тваімі выпеставанае. Вот павыдзіраць 
вочы гэтыя агідныя, павыскубгць жоўтыя Вусы, на кравянку 
пусьціць гэты нос урадніцкі, бурдбалку гэтую паліваную. Толькі 
ня даць! 

Але абмякла разам. Апусьчіліся зьнясіленья рукі, што ты 
тут зробіш. Ды й народу сорамна. Што-ж, няхай... 

-- 8 хіба хопіць цялушкі на выплат? -- пытаецца ўраднік 
старасту. 

-- Пералетавак... Нішто цялушка, мо' хто й купіць... Ца- 
на-ж невялікая... 

-- Дык от і я-б купіў хіба, каб гэта канечне пасхадней...-- 
перамінаецца з нагі на нагу Іван Цыбала і ўнікае каб сустрэцца 
з кім вачыма, бо чуе як колюць яго злосныя шэпты, галасы 
азьвярэлыя: ,Крывасмок, кожнага на бэльку засіліў-бы." А сам 
думае: ,Дзівакі людзі, ну што я зрабіў ім. Хіба не ахвота кож- 
наму, каб гэта таней ды зручней. Чаму-ж гэта й ня купіць, калі 
яно зручна. І хто-ж гэта да сваёй гаспадарцы вораг?“ 


-- Дык калі так, запісвай, стараста, -- загадвае ўраднік. 

-- Ну што-ж, бярыце... І хату сабе бярыце... І сьвіньню бя- 
рыце. Дзетак сабе бярыце, жытку маю, кроў маю -- усё бяры- 
це, жывалупы... І ты вот, дзядзька Цыбал, прыходзь... Мала табе 
ўсё, дык знайду яшчэ чым мяла тваё заткнуць пражорнае... 

-- Дай ты ёй рады... -- шэпча Цыбал і туліцца за сьпіны 
другіх, уцяўшы голаў у плечы. 

Звадыякі гэтыя сьлёзы. Трымалася-б, дык дзе там. Засьцяць 
вочы і плавае вуліца ў тумане шызым, не заўважыла, як і ўха- 
ту прышла, села на ўслон ля акна і так і прасядзела нярухома, 
пакуль ня прышлі на двор соцкі, ураднік, стараста. Ды малеча 
зьбеглася з двароў суседскіх, падзівіцца. Старыя, тыя ня пой- 
дуць, каму ахвота на чужое гора глядзець. Доўга ганялі цялё па 
агародчыку, пакуль не зьвязалі вяроўкай за шыю, павялі да ва- 
рот, падганяючы хлабысьцінаю. І тады ня вытрымала Настуля. 
Падкацілася камяком да грудзей злосьць вялікая, зьвярыная 
злосьць. З сянец выскачыла, гнеўная, чырвоная, з ускудпачаны- 
мі валасамі, з расхрыстанымі грудзьмі. Ухапіла ў рукі таўкач 
і рынулася, пабялеўшы ісьцяўшы зубы, замахнулася таўкачом 
над ураднікаваю галавою. 

-- Ціху ты, што ты, з розумам, Настуля -- кінуўся соцкі 
Зьмітрок і выбіў таўкач з рук, - апамятайся, небарака, ці варта 
цялё таго, што ты задумала... 

Я ўраднік, спакойны, вот толькі крышачку зьбялелы, ад- 
ступіў на крок які і размахнуўся бізуном. Прасьвістаў той у па- 
ветры і ўліп у Настульчыну сьпіну, кончыкам сваім сьвінцовым пра- 
цёгшыся па грудзёх, па шчацэ. І яшчэ раз апаясаў бізун, пра- 
шоўся з поцягам па здрантвелым ад жудасьці целе. 

Умэнт ня стала дзяцей на дварэ, разбегліся, хто куды. 

Ураднік стаяў і глядзеў з асалодай, як крывіўся твар, рабіў- 
ся няпрыгожым гэты твар такой прыгожай і ядранай, як анто- 
наўка, маладзіцы, як уздрыгвалі нібы ашпараныя варам плечы, 
ды пальцы рук хапіліся за рассечаную шчаку. І хацелася даць 
яшчэ, скрамсаць на друзачкі гэтае жывое, прыгожае цела. Гэтыя 
прывабныя, чырвоныя шчокі. ж соладка зудзела ў руках. 

-- Кіньце вы, пане ўраднік! -- кінуліся соцкія. -- Ото-ж не- 
разумная баба, маладая вот, гарачая, жыцьця таго як сьлед не 
пабачыла... Кроў яшчэ ня выбрадзіла... 

-- Я вот выбраджу.. Была-б другая на месцы яе, дык па- 
карміла-б клапоў у халоднай з тыдзень, выхадзілася-б... Ды лад- 
на ўжо, я чалавек ня злосны... 

Стараста стаяў моўчкі і ў яго вачох сьвіцілася сытасьць 
і задаволенасьць. 

-- Ну, дык пойдам хіба... 

Настуля як села на двгрэ на прызьбе хаты, так і прасядзе- 
ла да позьняга вечара. Схаваўшы твар у далоні рук, яна ня ру- 
халася з месца і цяжкія, як тыя шэрыя камні, -- варушыліся ў га- 
лаве думкі. Жернамі ціснулі на мозгг. Уткнуўшы насы ў шыбы 
акон заліваліся плачам дзеці ў хаце. 

--Каб вы хаця ўжо падохлі, клопат-бы зьнялі ад мае галавы... 

І дзесьці глыбока ўзварухнулгся пачуцьцё матчына, на грэш- 
ную благую думку абразілася... 

-- Чым-жа яны вінаватыя... мае любыя... 

Устала і чапляючыся за сьцяну пашла ў хату, сабрала па- 
вячэраць дзецям ды ўлеглася на палаці. Не хацелася ні распра- 

нацца, ні пасьцілаць дзяругі тыя, узьбіваць падушку нанач. Як 
лягла, так і ляжала з прыжмуранымі вачмі, так і заснула нерас- 
пранутай. 

Пад вечар на другі дзень соцкі зашоў. Патоўкся з хвілінку 
ля парога, на ўслончык сеў. 

-- Дарэмна гэта ты, Настуля, учора... Дзе ты гэтай саломі- 
най абуха пераб'еш? 

-- Ат, не кажыце ўжо... 

-- Ды гэта я к слову... Бачыш, ужо служба ў нас такая, каб 
з людзьмі напастыляцца. Ізноў-жа ўраднік: ты яго халеру паль- 
цам крані -- ў астрозе згнояць. 

- Дыя да вас, дзядзька Зьмітрок, і ня маю нічога... Хіба 


ЬЫ 


вы тут вінаваты ў чым... 

-- А я думаў, крыўдзіцца ты будзеш.. Усё-ж-ткі Лявон быў-- 
хоць і маладзейшы куды ён -- але-ж вялікі дружака мой. Коль- 
кі то на зайцоў папаходжвалі, на ліса... Харошы быў чалавек, 
Лявон, дай вот Божа вярнуцца яму... Й я вот па справе, ліст та- 
бе тут заказны, з арміі відаць, ад Лявона. Дык ты ўжо ня крыў- 
дуй на мяне. 

-- Ды што вы, дзядзька Зьмітрок, далася вам гэтая крыў- 
да! Узялі вот, ну дык што-ж... Няхай іх ужо за печані возьме... 
Не ў пятлю-ж мне лезьці... 

Вышаўшы Зьміцер, дзьверы за сабою прычыніў, вот чутны 
крокі яго, хворткаю рыпнуў. Да ўсяго цяпер прыслухаецча чутка 
Пастуля пасьля ўчарайшага. Ват трэсьне бэлька над печчу, зава- 
рушыцца шашаль у дошцы -- і чуе Настуля, балюча прыслу- 
хаецца да кожнага гуку. 

Запаліўшы лямпку ўзялася за ліст. І доўга ўглядалася ў не- 
знаёмы почарк--не Лявонава рука то, ды й пячаткі навошта -- 
і раптам зьбялеўшы перачытвала раз-по-раз кароценькія радкі. 
Ня верылася, не разумела, як то можа быць, каб Лявон... Каб 
мой Лявон... Гэты вясёлы, вечна ветлівы хлопец. І такія рукі, 
кража падымаў за адзін капец, гэткія ванчасы ўскідаў на кары? 
Ня можа быць... Няпраўда... Мо” маняць гэтыя літары слоў? Мо” 
ня так прачытала? 

А словы ўсё адны і тыя, слоў гэтых ня зьменіш, не пера- 
ставіш... 

г.-.За веру, цара і айчыну паў сьмерцю харобрых на рат- 
ным полі..." 

На ратным полі... 

На полі... 

Сьмерцю... 

І калі зразумела -- сьмерцю -- тады схапілася аберуч за 
галаву і загаласіла немым голасам, голасам дзікім, зьвярыным, 
'ад якога сьціхлі дзеці, што коўзаліся па бруднай падлозе, гуляю- 
чы ў нямудроныя свае гульні. Сядзелі моўчкі, і палахліва -- вот, 
вот гатовы заплакаць -- пазіралі на матку. Тая білася галавой 
аб стол, сьціскаючы ў руках канцы апаўзаўшай скацеркі, ды не- 

ма ўсё галасіла. Мігацела лямпа і яе водбліскі клаліся палахлі- 
вымі плямамі на чорныя сьцены, на столь, на заваленыя рызь- 
зём палаці. 

Урэшце змоўкла яна, неяк выпрасталася раптам, выцерла 
хусткай вочы, кінула руплівы позірк на хату, дзяцей заўважыла. 

-- Тутака вы... Хадзіце вот да мяне... 

І лашчыла кудзелістыя галовы і думала ўголас: 

-- Паспытаеце вот гора людскога, бязбацькавічы... Вялікае 
яно -- ні канца, ні краю... Хто та аб вас будзе клопат мець... 
Дзіва то -- людзі зьверы, кожны другога ргд за горла ўхапіць... 
мала ўсё... Ненажэрныя людзі, ненажэрная злосьць людзкая... 
Але-ж што мне рабіць цяпер? -- і прыслухалася да вячэрняй ці- 
шыні, нібы чакаючы адказу на свае думкі. 


Ніхто не адказваў. Толькі шкрэблі мышы ў падпечку, ды 


а» 


недзе ў сьценцы тачыў дрэва шашаль, 


Міхась Лынькоў 


У лесе 


Звоняць тугія сасновыя струны, 
шышкамі рэха калышыцца звонка. 
Слухайце-ж вы, маладыя сасонкі: 

больш я ня буду задуманым, сумным! 


Час яшчэ твару майго не зразорыў, 
плечаўня сьціснуў гадоў шэрых камень, 
кожнае дрэва гдбіў-бы рукамі, 

ночы і дні гаварыў-бы я з борам. 


Можа ня ведаю, лес мой кудлаты, 
хто тваё цяглае зрэжа бярвеньне, 
выпаліць сонца калі твае цені, 

будзеш палацам ці згорбленай хатай... 


Можа слупамі ты белымі станеш 
ноччу васеньняй, дажджліваю, шэрай... 
Дзікі каршун прыляціць на вячэру, 

ў вочы адважныя, згасшыя гляніць. 


А покуль вецер калыша бор шумны, 
раніца поіць зары сырадоем, -- 
я запяю пра жыцьцё маладое, -- 
больш я ня буду задуманым, сумным... 


17.У1.37. М. Танк 

Этычныя падставы нацыянальна-куль- 
турных правоў нацыянальных мен- 
шасьцяў ") 


..Этычныя падставы нацыянальна-культурных правоў нацы- 
янальных меншасьцяў тасую тут у агульна-людзкім разуменьні, 
каторыя звычайна выражаюцца ў тым, што быт лепшы ад ня- 
быту, лепшы альтруізм як эгоізм, дабра належа трымацца, а зла 
стараніцца, лепшы поступ і культура кожнага народу, як яго 
застой, рэакцыя, нядоля й сьмерць. 

Гаворачы агульна, этычныя падставы нацыянальна-культур- 
ных правоў нацыянальных меншасьцяў можна зсынтэзаваць у на- 
ступныя пункты. 

1. Кожны народ, а знача й нацыянальныя меншасьці, мае 
прыроднае права аберагаць і разьвіваць свае нацыянальныя роз- 
насьці і асаблівасьці, як мову, рэлігію і цэлы нацыянальны 
свой быт, бо: 

а) народы разам з сваім асобным нацыянальным характа- 
рам, а так-жа з інстынктам сваім да разьвіцьця паўстаюць з са- 
май прыроды, а дзеля гэтага маюць і прыроднае права свайго 
існаваньня. 

Б) Асаблівыя нацыянальныя адзнакі кожнага народу, прад- 
усім мова, зьяўляюцца прыродным дабром, як спадак мінуўшчы- 
ны, пазбаўленьне каторых руйнуе яго прыродную асобнасьць, 
нішчыць яго нацыянальную індывідуагльнасьць, робячы гэтым са- 
мым яўную кожнаму народу крыўду. 

І дзеля гэтага грамадзяне, што належаць да нацыянальных 
меншасьцяў, маюць права дамагацца ад дзяржавы, у каторай 
жывуць, каб яно гэнае дабро аберагала, як і ўсякае іншае даб- 
ро сваіх грамадзян агулам. Такім чыкам дзяржава павінна ру- 
піцца, каб вобак мовы дзяржаўнай, даць магчымасьць сваім на- 
цыянальным меншасьцям карыстацца іх прыроднай мовай у шко- 
ле, судзе, урадзе, у публічным жыцьці агулам. 

2. Нацыянальныя меншасьці з самай прыроды маюць роўныя 
грамадзянскія правы з пануючай нацыяй. Іх лічбовая меншасьць, 
ці мо” культурная ўбогасьць, у нічым прыродных іх правоў не 
зьмяншае, бо яны, як і нацыя пануючая, зьяўляюцца часткай дзяр- 
жавы, спаўняючай усе абавязкі грамадзян. Знача, нацыянальныя 
меншасьці маюць роўныя правы на прадстаўніцтва парлямэнтар- 
нае, на школу ў сваей роднай мове, на ўрадавыя пасады, на 


ж) Кс. Вд. Станкевіч, як прадстаўнік ад Бел. Нац. К-ту ў Вільні на Кан- 
грэс Нацыянальных Меншасьцяў у Лёндане 14--15 піпня 1937 г., дзеля неза- 
лежных ад яго прычын ня могучы там быць асабіста, пад вышэй азнача- 
ным загалоўкам прызначаны яму рэфэрат выслаў на гэны Кангрэс поштай. 
Выкідаючы з гэтага рэфэрату тое, што для беларускага чытача няцікавае, 
галоўныя пункты яго падаём у цэласьці. Р э д. 

пропорцыянальнае да свайго ліку карыстаньне з дзяржаўнага 
скарбу для сваіх грамадзкіх і культурна-нацыянальных мэтаў. 

З. З самай сваей прыроды імкнуцца да развою і культуры, 
як людзкія адзінкі індывідуальныя, так і грамадзкія сусполь- 
насьці, асабліва-ж нацыянальныя. Развой-жа належчы гэтага 
прыроднага інстынкту кожнага народу, а так жа яго культурнае 
творства, адбываюцца найлепш у яго роднай мове і агулам на 
падставах нацыянальна-прыродных, уносячы гэтак у агульна- 
людзкую культуру новыя вартасьці, новыя здабычы. 

4. Этычна злой ёсьць справай усякі надмерны, нічым не- 
агранічаны эгоізм як людзкой паасобнай адзінкі, так і людзкой 
адзінкі зборнай: грамадзкай клясы, народу, дзяржавы. Непры- 
знаваньне-ж якім-небудзь пануючым народам культурна-нацы- 
янальных правоў нацыянальным меншасьцям іменна паходзіць 
з гэнага неагранічанага, немаральнага нацыянальнага эгоізму, 
які імкнецца да таго, каб коштам слабейшых ад сябенацыяналь- 
ных меншасьцяў узбагаціць сваю культуру і сваю эканоміку. 
Ведамай ёсьць рэчай, што пазбаўленыя якой дзяржавай нацы- 
янальныя меншасьці сваіх нацыянальных правоў звычайна пад 
кожным узглядам крыўдзяцца і экспллёатуюцца. 

5. Нацыянальныя меншасьці дзеля зьбераганьня сваіх на- 
цыянальных асаблівасьцяў, тварэньня сваей уласнай нацыяналь- 
най культуры, а так-жа дзеля адміністраваньня сваіх грамадзян- 
скіх спраў, маюць права на аўтаномію. Этычная падстава гэтага 
вынікае з мэты кожнай дзяржавы. Сутнасьць гэтай мэты ня 
ў тым, каб пануючы ў дзяржазе народ ці агулам дзяржава па- 
вялічвала да якнайбольшай меры сваю сілу й магутнасьць, але 
ў тым, каб усім сваім грамадзянам, бяз розьніцы іх нацыяналь- 
насьці і веры, дало дабрабыт і памыснасьць, а гэтым самым 
уцьвярдзіла і сваю сілу і магутнасьць. 

б. Вялікім дабром этычным ёсьць супакой між народамі 
і дзяржавамі? А супакой гэты сяньня ў Эўропе ня можа быць 
трывалы, пакуль 40 мільёнаў нацыянальных меншасьцяў, сьве- 
дамых сваіх уласных заданьняў і асаблівасьцяў, часта пазбаўле- 
ных сваіх элемэнтарных магчымасьцяў культурнага свайго жыць- 
ця, -- не здабудуць сваіх прыродных нацыянальна-культурных 
правоў. 

7. Права на ўласную мову, рэлігію, культуру і аўтаномію 
кожнай нацыянальчай меншасьці вынікае ня толькі з этыкі ггуль- 
на-людзкай прыроднай, але так-жа й этыкі хрысьціянскай, ка- 
торая ў гэтай справе дасканальна выражаецца ў усталенай фор- 
муле: з5иит сиідие, а якая фактычна ёсьць далейшым разьвіць- 
цём і глыбейшым уняцьцем тых-жа этычных падстаў права 
прыроднага, 

Этычная падстава хрысьціянскай навукі апіраецца на пры- 
знаваньні, паглыбляньні і ўцьвярджаньні людзкой асабовасьці, 
як першараднага і адзінага асяродка поступу і людзкой культу- 
ры. Гэткія адносіны хрысьціянства да людзкой асабовасьці ня 

нішчуць у ей нічога прыроднага. а знача й яе нацыянальнай 


асаблівасыіі і рознасьці, але гэта ўсё вырабляюць, паляпшаюць, 


дасканаляць. Вось-жа кожная нацыянальнасьць у сьвятле хрысь- 


ціянскай навукі ёсьць матарыялам не для нішчэньня яго, але для 
тварэньня з яго культуральных вартасьцяў. Дзеля гэтага кож- 
ная дзяржава, каторая цікуе на адменны характар сваіх нацы- 
янальных меншасьцяў і згмест рабіць ім даступным іх нацыя- 
нальны развой, нішча іх і прасьледуе, -- паступае немаральна. 


Апрача гэтай прынцыповай хрысьціянскай этычнай падста- 


вы правоў нацыянальных меншасьцяў на іх жыцьцё і культур” 


на-нацыянальны развой, у тэй-жа хрысьціянскай навуцы знахо- 


дзім у гэтай справе нормы ўжо нятолькі характару прынцыпо- 
вага, але так-жа й практычнага. Вынікае гэта з загаду Хрыста 
навучаць усе народы (Мат. 28, 29), а так-жа з факту Дараў сьв. 
Духа (Апост. Дзеяньні 2, 4- 11), дадзеных Апосталам, каб яны 
мелі магчымасьць апавядаць Эвангельле ў розных мовах розным 
народам. Вось-жа згодна з гэтым не ў клясычных мовах мелі 
Апосталы несьці народам хрысьціянскую навуку, але ў мовах 
родных кожнага народу. 

З. Вынікам урэшце й практычным датасаваньнем гэных 
этычных падстаў прыродных і надпрыродных, а знача -- так- 
жа этычнай падставай, хоць ужо паходнай і другараднай, ёсьць 
права міжнароднае, ахраняючае права нацыянальных меншась- 
цяў на іх нацыянальную культуру і на аўтаномію ў іх пад 
гэтым узглядам дзейнасьці... 


Ад. Станкевіч 

Гыгіена псыхічная, як праблема аснаў- 
ных адносінаў да жыцьця 


Само зьявішча гыгіены вельмі цікавае. Гыгіену ажыцьцяў- 
ляюць лекары, яны толькі яе разумеюць, дзякуючы ім гыгіена 
жыве і разьвіваецца. Ёсьць сяньня, можна сказаць, цэлая пра- 
фэсыя гыгіеністаў, як адна з галінаў веды і практыкі лекарскае. 
Пікантнасьцю, калі так можна казаць, у пытаньні гыгіены, гэта 
якга тое, што ў ёй працуюць лекары. Вельмі было-б дзіўна, каб 
мы пачулі што нейкія рамесьнікі, скажам, шаўцы ці сталяры, 
разважаюць над тым, як дайсьці да таго, каб людзі не патраба- 
валі хадзіць у ботах ці зноў--каб чалавек мог пражыць бяз ха- 
ты, шафы ці яшчэ там нечага, што робіць і з чаго жыве шавец 
ці сталяр. Бязумоўна, кожны рамесьнік зацікаўлены ў тым, каб 
ягоная работа была найбольш трывалаю. Дзякуючы саліднасьці 
свае работы, рамесьнік ня меціме канкурэнтаў. Йднак, каб зусім 
бяз ботаў!.. 

Магчыма, што яшчэ адным з доказаў, што прафэсыя лекар- 
ская не зьяўляецца выключна рамяслом, што лекеры, прадстаў- 
нікі мэдыцыны -- гэта ня толькі благія ці лепшыя рамесьнікі 
свае адумысловасьці, што яны маюць у сваёй працы яшчэ неш- 
та, што называлі калісь лпоклікам амаль што ня боскім, гэным 
вось доказам і будзе факт, што якга лекары найлегш разуме- 
юць і актыўна працуюць над тым, што завецца лпсыхічнаю гыгі- 
енаю. На'т можна было-б казаць, што гэная дзялянка мэдыцыны 
будзе калі і наймаладзейшым дзіцянём, дык затое найбольш 
улюбленым. 

Што-ж гэта такое гыгіена? Гэта практычнае датарнаваньне 
веды лекарскае да паясьненьня ўмоваў, у якіх чалавек жыве, 
ды адначасна гэта навука аб тым, як найлепш выкарыстаць гэ- 
ныя ўмовы ў імкненьні да таго, каб чалавеку было якнайлепш. 
Мэтаю-ж гыгіены псыхічнае, як паказывае сам назоў, гэта імк- 
неньне да поўнага здароўя псыхічнага чалавека, адначасна-ж 
гэта навука, паказываючая і абасноўваючая правіла добрага, зда- 
ровага жыцьця, цікаючы аб той вельмі складанай суцэльнасьці, 
якую завём душою, псыхікаю. 

Паміж рознаякімі сказамі нейкіх вядомых ці зусім прапаў- 
шых дзеля памяці нашае людзей ёсьць сказ, аб якім варта бы- 
ло-б часьцей думаць... ,я ведаю адно толькі, што нічога ня ве- 
даю“. Сказ гэны не гаворыць аб скрыпучай старасьці, аб зьня- 
вераньні да ўсяго, што жывое, яркае. Наадварот, я сказаў-бы, гэ- 
та толькі паказальнік крытычных, зважных адносінаў да току 
жыцьцёвага. Такі сказ характэрны для сьпелага мужчыны, а не 
для палкага юнака. Мэдыцына -- навука з галіны прыродаведы, 
яна вучыць крытычнага падыходу да зьявішчаў жыцьцёвых. 

Ня гледзячы на нячуванае разьвіцьцё гэнае навукі, ня гледзячы 
на пазорныя магчымасьці, якія адчыняюцца перад ею ў будучы- 
нё, трэба прызнацца, што ўчора і сяньня жыцьцё чалавека ме- 
ла, мае і меціме шмат чаго незразумелага, магчыма на наш 
пагляд на'т супярэчнага. На жаль, сяньняшняя мэдыцына ня ўмее 
лекаваць шмат якіх нядужасьцяў чалавека. Людзі не паддаюцца 
аднак зьнеахвочваньню, шукаюць нейкага выхаду. Гэная вось 


свомасьць чалавека і дала нам гыгіену ды адначасна і профі- 
ы (1 - 

ляктыку. Заклік ,не дапусьціць да хваробы" сяньня вельмі па- 

пулярны ў мэдыцыне і ён найбольш мэтазгодны і зразумелы, 


Сяньня можна зусім пэўна сказаць, што чым вышэй гыгіена 
ў нейкім грамадзтве, дык тым вышэйшая там культура. Высокі 
ровень гыгіены -- гэта ня толькі жарало здароўя, гэта прымета 
сьпеласьці асяродзішча. 

Гыгіена займаецца рознымі старонамі жыцьця. Дзеля таго, 
кажам аб гыгіене вёскі, зялікіх гарадоў, аб гыгіене ротавае па- 
ражні, гаворым аб гыгіене школы, гыгіене хатняй, гаворым так- 
сама аб гыгіене псыхічнай. Паасобныя галіны гыгіены займаюц- 
ца датарнаваньнем практычным правілаў гыгіены да канкрэтных 
умоваў жыцьцёвых адзінкі або нейкае суцэльнасьці людзей. 

Зьмест пайма гыгіены ротавае паражні зразумелы. Цікуец- 
ца тутака аб тым, што рабіць і чаго не рабіць, каб не хварэлі 
зубы. Гыгіена псыхічная шмат менш папулярная, яе людзі най- 
менш разумеюць, ня ўмеюць ацаніць, як сьлед, таго значэньня 
нашага паступаньня ў сфэры псыхічнай. У зьявішчах фізычных 
лягчэй наглядаць залежнасьць паміж двума зьявішчамі. Тутака 
вельмі часта безпасярэдна прыходзіць быццам біолёгічная кара 
за грэх проці загадаў натуры, усёроўна, ці мы ведаем ці не гэ- 
ныя законы натуры. Нехта нічога ня чуўшы аб гыгіене вельмі 
добра зьдзейсьняе ейныя вымогі ў штодзенным сваім жыцьці. 
Возьмем вопратку. Ніхто ня пойдзе Эяз вопраткі ў халоднае чад- 
вор'е, інакш апранецца на дождж, інакш на мароз. Калі-б ня 
быў згодны з гыгіенаю, скажам вопраткі, адчуе на сабе шкод- 
ныя сьледамкі -- прастудзіцца, змокне, балеціме ў яго галава 
і г. д. Падчас дык у вельмі жорсткай форме прыходзіць прак- 
тыка Прыкладам, тыфус брушны ці сыпны сустракаюць таго, 
хто ня ведаў ці забыўся аб бактэрыях, хто ня хоча глядзець за 
чысьцінёю цела і дапускае да вошаў, плюскваў. 

Ня бачым затое стульнага і безпасярэдняга злучва паміж 
грахом“ і ,караю" ў плошчы псыхікі, а кара тутака ня меншая, 
чымся нядужасьці цялесныя, што будуць сьледамкамі нястачы 
гыгіены ягульнае. Праступкі проці гыгіены псыхічнае вядуць 
няўхільна вельмі часта да зацяжных хваробаў: нэурозных, ды бы- 
вае і да нядужасьцяў псыхічных, нечага найбольш страшнога, 
што можа насустрэць чалавека. 

Вока нашае прывыкла часта бачыць, што нехта быццам 
сьвядома лезе бядзе ў вочы, знарок не спаўняючы вымогаў гы- 
гіены, а здароўе ягонае лепшае, чымся разважных і асьцярож- 

ных людзей. Блага аднак рабіў-бы нехта, калі-б хацеў знайсьці 
тутака аргумэнт проці гыгіены. Паказывае гэта толькі адно на 
вялізарныя сілы арганізму. І якга найбольш такіх памылковых 
прысудаў наглядаем у плошчы жыцьця псыхічнага. Амаль што 
немагчыма бывае паясьніць, што няшчасьце ўсяго жыцьця, нез- 
даволеньне, варожасьць да сябе і людзей, -- усё гэта сьледам- 


кі не такое, ях трэба, гаспадаркі ў далікатнай і заблытанай га- 
ліне псыхічных праяваў. 


П 


Ня цікую аб тым, каб даць агульны рэцэпт на ,шчасьлі- 
вае" бясклопатнае жыцьцё, бяззакіднае са стараны вымогаў гы- 
гіены псыхічнае. Хацеў-бы толькі прадставіць тыя аснаўныя лі- 
ні жыцьця псыхікі і чаму, дзякуючы нястачам на гэным фронце, 
можам лучыць у дысонанс натуральнае гармоніі току жыцьцё- 
вага, свомага пачуваньню здароўя. 

Нажаль хочучы гаварыць аб нейкім ідэале, трэба пачынаць 
з таго, што сапраўднасьць вельмі сумная і надта далёкая ад 
ідэалу. Што яшчэ горш--недахопы не заўсёды з нашае прычыны 
ды на'т магчымасьць іх выкінуць не на нашыя сілы. Гэта мяне 
ані крышку ня спыняе. Даўно тая эпоха за намі, халі грамадз- 
ка нячыстым" рахавалі чалавека, паказываючага хараство бяз 
сродкаў на тое, каб кожны глядач мог прыблізіцца да яго і на- 
дыхацца ім ці наглядзецца. 

Дык скажам ужо адно, што грамадзянства агулам мала ве- 
дае аб законах гыгіены псыхічнае--найчасьцей не ягоная ў гэ- 
тым віна. Крыніцы такое ці іншае рэчаістасьці хаваюцца ў гра- 
мадзкім ладзе, у прыналежнасьці да тае ці іншае клясы грамадз- 
кае, гэта адначасна рэзультат канкрэтнай школы, у якой мо- 
ладзь не пачула аб гэтым і г. д. Яшчэ горш, што калі і ведаем 
аб шкоднасьці некаторых зьявішчаў і сытуацыяў, дык прычыны 
і жаролы іх--незалежныя ад нашае волі. Грамадзкія ўмовы пры- 
нукаюць жыць часта так і ня йнакш, хачя проці гэтага бунтуец- 
ца розум і пачуцьцё. Нашае імкненьне ў кірунку перамены 
данага скажам ладу можа выклікаць раструскі ў жыцьці пра- 
фэсыянальным, таварыскім, хатнім і г. д. Бязумоўна, факты пад- 
чоркнутыя толькі што вельмі сумныя, паказываюць яны на тое, 
што толькі найбольш шырокая сьвядомасьць і сьвядомае імк- 
неньне найбольш шырокіх сфэраў зчасам прывядзе да ліквіда- 
цыі супярэчнасьцяў, найчасьцей ясна толькі спадумных а не са- 
праўдных, якія ёсьць быццам паміж сапраўднасьцю ды ідэалам. 
Прыпомню тутака на адзін факт, даволі блізкі да зьместу на- 
ШыЫхХ разважаньняў, а мячоўна -- імкненьне працоўных масаў 
да васьмі гадзіннага рабочага дня працы. Дамаганьне вельмі 
правільнае, ды здаецца кожны чалавек павінен яго прыняць 
бяз нічога. Ня трэба забывацца, што была заміна ўсётакі і то 
не абыякая -- кляса капіталістых ды іхнія інтарэсы. Залежнасьць 

эканамічная работніцтва ад фабрыкантаў доўга адкладала зьдзей- 


сьненьне гэнага дамаганьня. Не асталося яно ўсётакі лятуцень- 
нем і прыждаўшы часіну, калі ўся маса працоўная пачала разу- 
мець сваё абсалю:нае тутака права, дык аканчальна работніц- 
тва дастала тое, чаго дамагалася. 

У плошчы гыгіены псыхічнае трэба перамагчы ня толькі 
заміны вонкавыя, трэба паладзіць і з тым, што замінае нам са- 
мым ад нашага характару, прывычак, забабонаў, гэных апошніх 
апранутых у вопратку загадаў", звычаяў таварыскіх, клясавых 
і г. д. Чад ці густая імгла абтуляе нас стульна і слова праўды, 
сды пачуцьцё здаровага мужыцкага розуму ня можа дабіцца да 
нашае сьвядомасьці. Дык як заўсёды кожную рэформу трэба 
пачынаць ад самога сябе і найбліжэйшага гсяродзішча. 

Вышэй гаворачы аб зьмесьце пайма гыгіены казаў я, што 
гэта навука ды адначасна практыка здароўя псыхічнага. Зусім 
на месцы будзе пытаньне: а што гэта такое здароўе псыхічнае, 
якія свомасьці чалавека здаровага?! Ці не хаваецца за гэнаю мя- 
нюшкаю нейкая штучка, якою можна забаўляцца, зьмест якое 
лішне малы, каб сур'ёзна чалавек мог захапіцца гэнаю ідэяю? 
Адказ навукова абаснаваны на пытаньне, што такое здароўе, -- 
даволі складаны. Карыстаемся тутака агаворкаю папулярнаю, 
што здароўе там -- дзе няма хваробы, і наадварот- хворым бу- 


дзе той, хто нездаровы. Гэта не замінае нам, каб мы не разьбі- 


раліся добра, аб чым мяркуем у адным пайме ідругім. Прырод- 
ная лёгіка і розум ясна бачаць, ня ўмеючы ўсяго добра пера- 


казаць словам. Здароўем завём тое, што не адыходзіць ад ся- 


рэдняе нормы. У гэнай галіне, як у шмат іншых, карыстаемся 
мэтодаю параўнавальнаю, так як у адносінах да хараства і г. д. 
Дык можна было-б запытацца, ці дапушчальна гаварыць аб зда- 
ровым псыхічна і яшчэ здаравейшым? І хаця на першы пагляд 
сядзіць тутака нейдзе парадокс, аднак калі толькі спамянем, 


што з паймом нормы стульча злучана паймо ці пачуцьцё таго, 


што філёзофы называюць дабром, калі зноў далей уявім, што 
чалавек жыве па тое, каб пражыць пэўную суму шчасьця, дык 
тады лягчэй паясьніць сабе, што нехта здаровы -- значыцца 
ня чуе ў сабе націску ад'емных старон жыцьця, дык той самы 
чалавек яшчэ больш інтэнсыўна можа адчуваць хараство і даб- 
ро, можа быць больш шчасьлівым, а гэта Ён зьдзейсьняе рз- 
алізуючы вымогі гыгіены псыхічнае, адкідаючы ўсё, што замінае 
на гэным шляху ды адначасна павялічваючы ўсе скарбы, з якіх 
складаецца сапраўдны зьмест жыцьця. Бачым тады, што імк- 
неньне гыгіены стульна спалучана з разьвіцьцём і паймом куль- 


туры духовае. 
ПІ 


Бязумоўна, гыгіены псыхічнае немагчыма аддзяліць ад жыць- 
ця цялеснага і ўсіх ягоных патрэбаў. Беспахібнае дзеяньне ўсіх 
органаў чалавека зьяўляецца фундамэнтам, крыніцаю гармоній- 

нага разьвіцьця функцыяў псыхічных. Ёднак здаволеньне гэных 
патрэбаў яшчэ ня будзе ўсім, чаго дамагаеціа псыхічная гыгіена. 

Жыцьцё адзінкі, жыцьцё вялікіх грамадаў чалавецкіх прад- 
стаўляе адну працяжную лінію. Ніколі ня будзе так, што дасянь- 
ня скажам нехта жыве так, а ад заўтра кажа, што ён будзе 
жыць пановаму. Дзеля гэтага, пры мяркаваньнях гыгіены псы- 
хічнае трэба нам зьвярнуцца па таго месца, дзе пачынаецца жыць- 
цё. Гыгіену псыхічную рэалізуем амаль што не са дня нара- 
джэньня дзіцяці. Залежна ад веку, залежна ад сытуацыі агуль- 
нае, залежна ад плоці, ад прафэсыі вымогі са стараны гыгіены 
будуць іншыя, аснова заўсёды тая самая. Тая аснова, прынцып, 
зьмяшчаецца ў загадзе прыдбаць найбольшую колькасьць пазы- 
тыўных цэннасьцяў, адкідаць ад'емныя, значыцца прыдбаць шчась- 
ця і сустрэнуць на сваём шляху найменш благога. 

Загады гыгіены псыхічнае ў дзіцячым веку будуць адноль- 
кавыя з вымогамі ўзгадаваньня. Усе дзейнікі, з якімі сустракаец- 
ца дзіцянё, пакідаюць на ём сьляды і яны даюць тую форму, па- 
водле якое мы аканчальна ацэніваем чапавека. Шмат чаго най- 
лепшае ўзгадаваньне ня зробіць. Малая адзінка зьяўляецца на 
сьвет з прыроджанымі свомасьцямі, якія мы завём канстытуцыяю 
цялеснаю і псыхічнаю. Нічога ня можам зрабіць на вонкавыя 
ўмовы геаграфічныя, кліматычныя, незалежныя ад нас умовы 
асяродзішча, умовы культуры агульнае. Дык калі шмат якія ма- 
мэнты ў будучага чалавека незалежныя ад сьвядомага дзеяньня 
ўзгадаваўцы, дык ня можам прайсьці моўчкі ў тых дзялянках, 
у якіх усё залежыць ад пакладзенае натугі бацькоў і ўзгадаваў- 
цаў. Калі, скажам, дзіця пралетара і дзіця бацькоў клясы замож- 
нае самым фактам прыналежнасьці да розных клясаў грамадз- 
кіх маюць шмат свомасьцяў у пазьнейшым сваім жыцьці далё- 
кіх ад сябе. Усётакі заўсёды можна знайсьці такую лінію, якая 
палягчыць у будучыне жыцьцё адзінцы. 

Пуцяводнаю зоркаю хай будзе лёзунг: ;не пашкодзіць на- 
шым узгадаваньнем дзецям". Як ужо была вышэй гутарка, усё 
жывое імкнецца да пэўнае сумы шчасьця. Пры ўмовах грамадз- 
кага жыцьця собскае імкненьне да шчасьця ня можа замінаць 
такому імкненьню другога чалавека, ці ўсіх людзей, як цэласьці. 
Дык трэба вучыць змалку, сапраўды ад першых дзён жыцьця, 
каб умець зрачыся дабра-шчасьця собскага, рэалізаванага 
на найкарацейшым шляху, калі гэта асабліва спалучана із шко- 
даю іншых. Агулам, не дацэніваецца, як сьлед, усё значэньне гэ- 
нае вымогі. Пя дарма Хрыстос абвесьціў жыдам а затым і пазь- 
нейшаму культурнаму чалавецтву, як загад Бога: любі бліжняга 
свайго, як сябе самога“. Гэта аснаўны закон і загад натуры і з ім 
ня можа разьмінуцца ніводзін акт арганізаванага грамадзянства, 
гэта жарало ладу, а нэгатыўна -- жарало ўсякае крыўды інша- 
га чалавека. Трэба нам уявіць, што ані багацьце, ані становіш- 
Ша не дае нам таго шчасьця, да якога ўсе мы імкнёмся. Вузкі 
ЭгоіІзм пхае нас да рэалізацыі шчасьця, ня гледзячь: на ўсё іна 

ўсіх. Дык трэба змагацца з дзіцячым эгоізмам ад першых дзён, 
ці калі гэны эгоізм праяўляецца ў нахіле дзіцяці ўзяць матку 
выключна для сябе, ці калі яно хапае для сябе ўсё, на што гля- 
нуць ягоныя вочы. Колькі мы маглі-б выкінуць шурпатасьцяў 
у характары адзінкі, як мы маглі-б аблягчыць ёй шлях у буду- 
чым жыцьці, калі-б узгадаваньнем выкаранілі проціграмадзкія 
нахілы. 

Хаця галіна сэксуальнага жыцьця належыць да асобнага ад- 
дзелу гыгіены сэксуальнае, аднак зьвярну і тутака ўвагу, што 
нельга прайсьці моўчкі і над гэным зьявішчам у дзяцей. Умела 
правясьці малога чалавека скрозь гэнае складанае пытаньне -- 
адна з аснаўных вымогаў гыгіены псыхічнае. Справа ў тым, 
каб ніводнае із зьявішчаў, на якое глядзіць вока дзіцяці, ня бы- 
ло жаралом канфліктаў, калі ня зараз, дык у пазьнейшым веку 

Вядома, што дзеці неаднолькавыя. Кожнае прынясло з са- 
бою суму нахілаў, свомасьцяў па доўгай лініі прадзедаў. Мож- 
на было-б падзяліць дзяцей збольшага на два тыпы--дзяцей вя- 
сёлых, жывых, якія лёгка ўмеюць знайсьці кантакт з асяродзіш- 
чам, з нахілам да правадырства. Такія дзеці лягчэйшыя да ўзга- 
даваньня. Маглі-б мы сказаць аб іх, што гэта кандыдаты ча 
шчасьлівых. Інакш з другім тыпам дзяцей, з тымі, што маюць 
нахіл зачыняцца ў сабе, якія ня выказываюць усяго, што ў іхна 
душы. Гэныя вось, маўляў тыя далікатныя краскі, патрабуюць 
асаблівае зважнасьці ў адносінах да сябе. Трэба глядзець, каб 
іх не напалохаць, каб ня выклікаць настрою, што яны горшыя 
за іншых, што яны мені! вартасныя. Есьць цэлая вялікая школа 
псыхолёгічная, паводле якое большая частка хворых праяваў 
у жыцьці дарослае адзінкі залежыць ад няўмелага ўзгадаваньня. 
Няўмелае ўзгадаваньне, адчасьці на асноведзі прыроднага нахі- 
лу, пакінула пачуцьцё собскае ніжэйшасьці. Гэнае пачуцьцё за- 
мінае ў нармальным разьвіцьці адзінкі, пакідае па сабе настрой, 
што вядзе да канфлічтаў з асяродзішчам. 

Змаганьне з эгоізмам дзіцячым не азначае і не пахваляе 
суровасьці, наадварот -- патрэба найбольш далікатнгсьці, мяк- 
касьці, толькі роўнае, станоўкае. З гадамі ўзгадаваньне дзіцяці 
будзе што-раз больш складаным. Ніколі аднак не забывацца, 
што малое дзіця -- гэта адзінка, і адносіны да яе хай будуць 
такія, як да кожнае дарослае асобы, з тою розьніцаю, што йнакш 
паясьняем сваё мы ў адносінах да іх становішча. 

Школа накідае новыя праблемы ў датарнаваньні вымогаў 
псыхічнае гыгіены. Зьяўляецца тутака новы дзейнік працы, якая 
раней была хутчэй гульнёю, а цяпер будзе стульна злучанаю 
з адзіннаю- сяброўкаю да апошніх ейных дзён. Бацькі ў першую 
чаргу пракладываюць шлях далейшых адносінаў да працы. За- 
дачаю іх будзе навучыць дзіця, што праца -- гэта ня толькі не- 
абходнасьць, што гэта адначасна варунак да пачуцьця собскае 
самацэннасьці. Кожная праца падымае на вышэйшую ступень 
чалавека. Праца -- адзін з найлепшых лекаў на шмат якія няду- 

жасьці, яна прыпынішчам ад суму, зьнеахвочаньня. Адно толькі, 
трэба, каб праца ня была прыметаю прыніжанасьці, каб 
яна была крыніцаю бадзёрасьці. У такіх адносінах да працы -- 
жарало сапраўды дэмакратычнага ўзгадаваньня. 

У школе іншыя мамэнты спагадаюць разьвіцьцю прынцыпу 
дэмакратызму. Дзіця мае прыродны нахіл шукаць прыязьні ў ся- 
броў, незалежна ад іхняга роду, знатнасьці бацькоў і г. д. Ня 
трэба толькі спыняць і замінаць у гэным кірунку. Школа адна- 
часна будзе паказальнікам мэтазгоднасьці нашых мяркаваньняў 
узгадаваўчых. Бачым, ці дзіця ідзе ахвотна да школы і адначас- 
на вяртаецца радасна да хаты. Наглядаем, ці вочы ягоныя што- 
раз шырэй адчыняюцца пазіраючы на сьвет, наўсе праявы жыць- 
ця, і падтрымліваем яго, капі бачым, што добра, ці зноў наад- 
варот -- папраўляем, памагаем ісьці далей. У школе дзіця больш 
ярка, чымся дагэтуль, бачыць іншы сьвет, бачыць ягоную скла- 
данасьць, вучыцца мець гатовыя формы рэакцыі на ўсе вонка- 
выя зьявішчы. 

Вельмі важную і небясьпечную пару дасьпяваньня мінаюць 
дзеці, узгадаваньне якіх ішло беспамыльнаю дарогаю, бяз ніякіх 
асаблівых раструсак, і вось бачым перад сабою ўжо амаль не 
гатовага зусім чалавека, які кончыўшы навукі школьныя бярэц- 
ца да практычнага жыцьця ў нейкай прафэсыі. Выбар прафэсыі 
з гледзішча гыгіены псыхічнае бязумоўна вельмі важная праб- 
лема. Трэба помніць, што дзіця добра ўзгадаванае, дзіця непап- 
саванае, якое не аглядаецца на карысьць будучае свае працы, 
дзіця шчырае да свайго асяродзішча, выбярэ дарогу найбліжэй- 
шую сваім нахілам. Гэная-ж дарога будзе адначасна найбольш 
карыснаю і грамадзянству, сябром якога зьяўляецца новы ча- 
лавек. 

Ніколі нельга накідываць, што бацьком, апякуном здаецца 
найбольш карысным і важным. Бязумоўна, трэба праявіць сваё 
зацікаўленьне, трэба памагчы шукаць найлепшага шляху, толькі 
ня трэба разумець, што можна накінуць сваю волю, свае пагля- 
ды пры выбары прафэсыі. І якга нашы ранейшыя суадносіны 
з дзяцьмі, давер, пашана і адначасна прасьціня адносінаў аб- 
лягчаць выбар і пастанова будзе зроблена. Найчасьцей само 
жыцьцё дае даволі абмяжаваныя формы дзеля выбару. Скажам, 
дзіця земляроба найчасьцей астанецца пры зямлі, сын фаховага 
чалавека астаецца найчасьцей пры прафэсыі бацькі. Умовы жыць- 
ця вялікага места больш складаныя, аднак і там заўсёды трэба 
помніць на адно, што ўсюды чалавек можа быць шчасьлівым, 
а шчасьце ў першую чаргу ў працы, якую мы любім. 

Кожная прафэсыя мае сваіх характэрных прадстаўнікоў. 
Вядомы, скажам, тып настаўніка, афіцэра, тып судзьдзі. Тое са- 
мае наглядаецца і паміж працаўнікамі фізычнымі. Адчасьці гэта 
сьледамкі працы, адчасьці нахіл да дадзенае прафэсыі, свомы 
і прыродны чалавеку. Датарнаваньне псыхотэхнікі сучаснае да 
промыслу, да выбару катэгорыі высокае асьветы і практыка, 

якую сяньня маем з гэных досьледаў псыхотэхнікі, паказывае, 
што поклік собскі да нейкае прафэсыі, калі на абаснаваньне 
гэнага покліку ня дзеялі ніякія мамэнты, як скажам імкненьне 
зарабляць больш грошаў і г. д., што вось гэны поклік і спась- 
цярогі псыхотэхнічныя амаль не цалком пацьвярджаюцца. 


Прафэсыянальная праца -- тэрыторыя дзейнасьці іншае га- 
ліны гыгіены, мяноўна гыгіены прафэсыянальнае. Паасобныя га- 
ліны гыгіены стульна з сабою спалучаныя а гыгіена псыхічная 
быццам тая пуцяводная зорка, лінія генеральная. У паасобных 
мамэнтах, у канкрэтных умовах праяўляюцца канкрэтныя вымогі 
аднае галіны гыгіены. І бязумоўна, гыгіена псыхічная, ейныя па- 
трэбы будуць здаволены, калі з гыгіенаю працы будзе ўсё ў па- 
радку. Сяньня мы зьяўляемся жывымі сьведкамі вялізарных зру- 
хаў, пераменаў у плошчы працы. іПИтораз расьце вялікшая спэ- 
цыялізацыя, быццам неабходнасьць эканамічная. Кажу ,быццам" 
дзеля таго, што ёсьць такія ,ўтапістыя" эканамісты, якія кажуць, 
што якга адзінаю магчымасьцю далейшага жыцьця нармальнага-- 
гэта парваць з тым агульным тонам, накінутым нам капіталі- 
стычнаю формаю, з тым аснаўным тонам, дзе ўсё мераецца коль- 
касьцю зыску. Адзіным выхадам кажуць гэныя ўтопістыя--гэта 
вярнуцца да больш простага жыцьця. Не вырашаючы аканчаль- 
на гэнага пытаньня, трэба сказаць што ёсьць бязумоўна ў сянь- 
няшняй цывілізацыі процінатуральны нахіл да мэханізацыі чала- 
века. Усё менш і менш бачым і чуем чалавека за варштатам, за 
сталом. Нумар, колькасьць пазыцыяў засланяе нам зусім вобраз 
чалавека канкрэтнага. 


Ці гэта неабходнасьць гістарычная? Магчыма. Дасюлешнія 
нашыя ведамасьці аб чалавеку, знаёмства ягонае душы, прыму- 
шаюць сумлявацца, каб гэная надыходзячая пара новая здаволіла 
самае важнае, натуральнае імкненьне адзінкі быць шчасьлівым. 
Вось у гэным месцы роля і значэньне гыгіены псыхічнае выра- 
стаюць асабліва высока. Яна скажа свой рашучы голас, як нала- 
дзіць арганізацыю працы, каб яна не зрабілася працаю прыганя- 
тага ды нат яшчэ горшаю. Прыганяты незалежна ад рэзультатаў 
працы бачыў на сабе і жыў інтэнсыўна тою роскашу, якая 
ляжыць у самым выконываньні працы, дзе можна зкайсьці ней- 
кую цэласьць. Нашая ці будучая цывілізацыя пагражае адабраць 
і гэную індывідуальную роскаш. 

Магчыма, закіне нехта, што разважаньне гэтае памылковае 
дзякуючы індывідуалістычнай ахварбоўцы, што да працы трэба 
ўмець знайсьці падыход калектыўны, масавы. Магчыма, што яно 
так, я кажу толькі аб сяньняшняй рэчаіснасьці. Бязумоўна і тута- 
ка можна было-б аддзяліць жыцьцё прафэсыянальнае ад асабі- 
стага, зьдзейсьненьне такога падзелу пры нашых умовах экана- 
мічных здаецца зусім немагчымае. 


Цікавую спробу наладжаньня адносінаў у плошчы вымогаў 
гыгіены псыхічнае наглядаем у Саветах. Вельмі там папулярны 

назоў ,дзейны адпачынак". Характар дзейнага адпачынку вельмі 
блізкі да таго, што Заходняя Эўропа ведае ўжо даўно і чым 
карыстаецца ў адносінах да адзінкі. У Саветах гэныя загады 
з габінэтаў лекарскіх пайшлі ў фабрыкі, вялікія сельскія гаспа- 
даркі. У дзейным адпачынку бачым высокі культ працы і адна- 
часна сьцьверджаньне, што ня толькі мучае сама праца, колькі 
характар гэнае працы, нашыя суб'ектыўныя да яе адносіны. Ве- 
даем, што людзі ня то што месяцамі а ўсё жыцьцё працуюць 
бяз ніякага адпачынку, быццам ня ведаючы аб існаваньні 8-мі 
гадзіннага дня працы, і яны ня мелі ніколі магчымасьці спытацца 
сябе, ці мо” яны нешчасьлівыя. Ня пыталіся сябе з тае прычыны, 
што ім было зусім добра. Калі-б нехта хацеў разумець вялікую 
здабычу грамадзкую -- 8-мі гадзінны дзень працы -- ў тым сэнсе, 
што чалавек сапраўды нічога не рабіў-бы, апрача яды і сну 
ў гадзінах свайго адпачынку, дык гэта была-б памылка псыхолё- 

гічная і памылка ў плошчы гыгіены псыхічнае. 


Чалавек тымбольш шчасьлівы, чым шырэйшы кантакт 
ягоны з жыцьцём. Якая, прыкладам, розьніца паміж чалавекам 
культурным, інтэлігентным а бедным з аднае стараны, а багатым 
ды за тое бяз ніякае культуры. Багатыр ведае вартасьць грошаў 
вельмі аднабока, ня ўмее ён іх выкарыстаць на нішто іншае, як 
ежу, смашныя напіткі, скажам яшчэ на прыгожую вопратку 
і хатнюю абстаноўку. Самыя грошы не пашырылі ягонага круга- 
віду, ня збольшылі колькасьці і багацьця ягоных перажываньняў. 
Ніхто ня будзе спорыць, што грошы вельмі важны мамэнт пры 
сяньняшнім ладзе эканамічным, як спосаб пазнаёміцца з жыцьцём, 
ягонымі правамі, аднак яны не роўназначныя з пашырэньнем 
плошчы жыцьцёвае ўласьніка грошаў. Сьвет, жыцьцё растуць 
і пашыраюцца дзеля нас пастолькі, пасколькі зрабілі мы ўклад 
працы, каб бліжэй пазнаеміцца з ягонымі праявамі, зьместам 
вельмі рознаякім і багатым. 


Дык вось дзейны адпачынак будзе рэалізацыяю такіх адно- 
сінаў да жыцьця. Йдпачынак- гэта ня гультайскае нічоганяроб- 
леньне. Адпачынак у Саветах урэгуляваны, прысьвечаны ён на 
грамадзкую працу, на чытаньне кніжак, на ўзгадаваньне і разь- 
віцьцё мастацкіх нахілаў, на спорт, на таварыскае жыцьцё іг. д. 
дно толькі нас сіндывідуалістых" магло-б палохаць, што там 
у Саветах на ўсім ёсьць штамп афіцыяльны, няма здаецца месца 
на пачын індывідуальны, пачын адзінкі. Гэты апошні мамэнт не 
аснаўны. Прынцып сам па сабе вельмі і магчыма нат адзіна 
правільны. 


Штодзенная праца, асабліва ў прафэсыях ня выклікаючых 
больш жывога зацікаўленьня (нажаль заўсёды будуць і такія 
прафэсыі) патрабуе адплаты. Сама грашовая ці іншая плата 
яшчэ замала, каб здаволіць усе цікаваньні працоўнае адзінкі. 
Бязумоўна, сказу гэнага ня трэба разумець такім спосабам, што 
кожная адзінка будзе актыўна займацца музыкаю, малярствам ці 





169 Х543434334444А-- 





іншаю праяваю і формаю мастацтва, ня кожны будзе належаць 
да хору, ці скакаць на некалькі мэтраў угару. Хачу сказаць 
толькі тое, што нельга абмяжавацца да вузенькае галіны заці- 
каўленьняў, інакш хутка пачнём душыцца. 


ІУ 


Вышэйсказанае тарнавалася да паасобнага чалавека. Сяньня 
ня можам астаючыся ў гэнай плошчы пакінуць на старане пра- 
яваў жыцьця грамадзкага. Сяньня немагчыма аддзяліць чалавека 
ад улоньня грамады, у якой ён жыве. Дык гыгіена псыхічная 
ідзе за работнікам у фабрыку, за ўсімі працаўнікамі ў канторы, 
усякія іншыя публічныя ўстановы. У гэных масавых установах 
трэба ў першую чаргу наладзіць патрэбныя ўмовы гыгіенічныя. 
Нажаль трэба сказаць, што сапраўднасьць вельмі далёкая гд 
ідэалу. Ды што казаць аб нейкіх ідэалах, калі сяньня перажы- 
ваем пару эканамічных непарадкаў, якую мы завем крызысам, 
а ў гэным «рызысе вялізарныя арміі безработных стаяць і чака: 
юць працы абыякое, каб мець толькі кусок хлеба; ніхто з іх ня 
будзе дамагацца ніякае гыгіены, калі-б нат” і ведаў ды разумеў 
вымогі гыгіены псыхічнае. Ды нат тыя, што маюць забясьпечаны 
кусок хлеба на сяньня і на заўтра,-ці яны сапраўды свабодныя 
ў сваіх дамаганьнях? Кожны з іх ведае, што заўтра можа яму не 
хапіць работы і ён апынецца ў радох безработных. Гэныя зьяві- 
шчы ды агулам атмосфэра сучаснае эпохі, эпохі, якая поўніцца 
лёзунгамі ненавісьці сацыяльнае, нацыянальнае, расавае, калі 
адзінка захопліваецца крыўдаю, няпраўдаю, дзеля таго, што яго- 
ная група праводзіць гэныя крыўдныя, ненавісныя праўды. Уся 
нашая пара поўная захопленьня словам, адначасна пара бяз- 
верра ў слова, слова сяньня лішне часта робіцца знадворнаю 
вопраткаю, каб схаваць сапраўдны зьмест рэчаіснасьці. Людзі 
ня вераць у праўду, хараство. Дык ці ня будзе няпрыгожым 
жартам гаварыць аб гыгіене псыхічнай на такой беспатольнай 
асноведзі сучаснага дня?! 

Ня зусім безнадзейная гднак нашая сапраўднасьць. Мо без 
агульнага пляну, несыстэматычна, аднак праводзяцца дамаганьні 
гыгіены, часта само жыцьцё ня гледзячы на ўсё вядзе да леп- 
шых формаў. Бязумоўна, важнаю здабычаю будзе датарнаваньне 
псыхолёгіі практычнае да выбару прафэсіі, вялікаю здабычаю 
будуць амбуляторыі пераджанімскія, процігарэлачныя, амбулято- 
рыі для псыхічна хворых. Здабычаю будзе імкненьне інфарма- 
ваць найбольш шырокія масы аб пытаньнях з агульнае 'сацыя- 
лёгіі, эканомікі, мэдыцыны, асабліва з галіны гыгіены агульнае 
і гыгіены псыхічнае. Йдно толькі, што пакуль усімі гэнымі пы- 
таньнямі будуць займацца адумыслоўцы, пакуль яны не заціка- 


вяць шырокіх гушчаў насельніцтва, а ў першую чаргу інтэліген-: 


цыі народнае, датуль гэта будуць дробныя спробы без ніякіх 
сьледамкаў па сабе больш вызначных. 

Нашыя беларускія умовы мо” больш як у каго другога бяз- 
радасныя. Гаварыць аб гыгіене псыхічнай нашаму селяніну, на- 
шаму галоднаму інтэлігенту--гэта сапраўды няпрыстойны жарт -- 
так сказаў-бы нехтг. Яно аднак ня зусім так. Нікому ніколі не 
пашкодзіла, калі ён лепш паглянуў на сваю сапраўдную праўду 
жыцьцёвую. Іншая справа, што нам вельмі цяжка пры нашых 
канкрэтных умовах рэалізаваць вымогі ...гыгіены псыхічнае. Вы- 
вад адзін толькі,-- што трэба натугі, натугі вялікае, каб умовы 
перамяніць на лепшыя. 


Др. Ст. Грынкевіч 


У дарозе 


Спаткаў я вёску сумную, 
знаёмую сваю. 

Ці ёсьць тут шчасьце, пумаю, 
ці часта тут пяюць?... 


Спаткаў яе я шэраю 
васеньняю парой 

і з жаласьцю бязьмернаю 
прыстаў я пад гарой. 


Калі к табе ня еду я, 
калі я ня іду, - 

ты сумная і бедная, 
ўрасла у лебяду. 


Хацеў-бы думкай сьмелаю 
прыйсьці і паглядзець, -- 
ну ўся зямелька белая: 
пазнаюць, хто ідзе. 


А гэтак мне ня хочацца, 
каб відзелі усе,- 
цяжэй тады варочацца 
па сьнегавой расе. 


Г. Новік. 








тх 171] 








Няведамы беларускі паэт 


Чытаючы харошую кніжку Міхала Яніка Гісторыя палякоў 
на Сыбіры (,Юзіеўе РоіІакбу па ЭуБегіі“. Кгакоу 1928), натрапіў 
на некалькі бачынгў, у якіх гаворыцца аб няведамым дасюль 
беларускім паэту Францішку Савічу. Ціаднак быў ён беларусам, 
у сяньняшнім значэньнітгэтага слова? Думаю, што найменш такім, 
як Каліноўскі і Грыневіцкі, а мо” і большым. Заслужаны аўтар 
твораў аб сыбірскім краю, Йгатон Гільлер, кажа, што палітычны 
выгнаньнік на Каўказе Францішак Савіч ,складаў вершы ў бе- 
ларускім языку" (Янік, 272). Галоўным жаралом да яго гісторыі 
ёсьць выдадзеная Э. Гэльленіям (Іваноўскім) зборная праца Успа- 
міны з мінулых гадоў (,Изротпіепіа Іаё ибіедІўсь“), дзе ў томе 
П (бач. 187--239) надрукаваны Мэмуар Савіча (, Ратіеіпік Фа- 
ш'ісга). Вось што аб гэтым кажа Янік: 


»Мэмуар Савіча, брата орэнбурскага выгнаньніка Норбэрта, 
ёсьць з часоў Канарскага. Мала ў ім, праўда, аб Каўказе, больш 
аб справе Канарскага. Браты Савічы (Францішак і Норбэрт) на- 
радзіліся ў пінскім павеце. Бацька быў уніяцкім ксяндзом. Нсіро- 
чанымі заняўся прэфэкт пінскай школы, ксёндз Францішак Мах- 
цінскі. Калі скончылі школу сярэднюю ў Пінску, апякун выслаў іх 
у мэдыцынскую Акадэмію ў Вільні". 

»Калі ў гэтую-ж акадэмію ўступіў Францішак Савіч, будучая 
душа духа(!?) акадэміі і страх дэспатычных уладароў -- піша ў сваіх 
успамінах із студэнцкіх гадоў Дух віленскай акадэміі (,Русі 
акКа4етіі хіІей5Кіе]) др. Мацей Лавіцкі -- стаўся для моладзі 
другім Занам. Здружыўся з Янам Загорскім, Казімірам Рапчын- 
скім і Мацеям Лавіцкім, каторага калегі празывалі Лук'янам, ра- 
зам зарганізавалі тайнае таварыства, падзеленае на дзесяткі, 
і пачалі акыўпеную дзейнасьць. ВАддзейвала на іх Дэмократычнае 
Таварыства, разважалі падаваныя гэтым таварыствам праблемы... 
Разглядалі цяпер справу вольнасьці і роўнасьці, скланяючыся да 
радыкальнай разьвязкі.. ,Выяжджаючы на канікулы, некалькі 
ўжо мела намер дзеяць на сялян (падч. наша) і на што пападзе, 
бо чулі аб ахвярнасьці многіх разважных людзей, што запісы- 
валіся да сялянства (падч. наша), каб пад прыкрыўкай сярмягі 
лягчэй было пашыраць збаўленныя хрысьціянскія мысьлі эўра- 
пэйскіх народаў..." 

»Хаўтуры белага голуба" Язэпа Сьнядэцкага”) далі Вільні 
і моладзі аказію да маніфэстацыі (у сьв. Яна). Кс. Людвік Трын- 
коўскі”) сказаў палкую прамову. На хаўтурах быў Канарскі, 
аб чым ведаў Савіч. Расхваляваная энтуз'язмам моладзь пастана- 
віла пачаць прапаганду сярод рамесьнікаў. Рапчынскі, Загорскі 


У) Сын ведамага мэдыка іхіміка праф. Андрэя Сьнядэцкага; быў пазьней 
маршалкам шляхты. 
““) Дохтар сьв. тэолёгіі і віленскі канонік, знамяніты віленскі краса- 


“ 


моўца. Умешаны ў справу Канарскага, памёр выгнаньнікам на Сыбіры. 

і Кракавянін (5іс!) Александар Грыцыкевіч (хіба (Скраінец?) мелі 
намер залажыць між імі таварыства ў духу гмінаўладзтвац!). 
Спаткаліся з надзвычайным прыняцьцем, бо гэтыя хлопцы, на 
крыльлях свабоднага духа ў настрою ўдзячнасьці і брацкай па- 
шаны пабеглі да Рапчынскага.. із словамі радасьці і шчасьця 
цалавалі яму рукі і твар..." Праз прадстаўнікоў, моладзь увайшла 
так-жа ў сутычнасьць з існуючым у Вільні грамадзянскім Палі- 
тычным Таварыствам, да якога належаў кс. Трынкоўскі; і якое 
ўтрымлівала зносіны з Канарскім. 

»Аж раптам зваліўся гром. Віленскія таварыствы, згуртаваў- 
шыся пры прапагандзе Канарскага, ня трымаліся патрэбнай 
асьцярожнасьці, мелі зашмат утаемнічаных. Калі расейскі ўрад 
выкрыў змову, Савіч (Францішак) апынуўся з іншымі ў вастрозе. 
Трубецкі (садыст, княжацкай крыві царскі сатрап) мучыў яго 
голадам, кіямі і бязсоннасьцю. Раз, калі спаў, ударыў яго па 
твары, а тады Савіч нібы заспаны так яму даклаглна аддаў, што 
князь пакаціўся ў кут. Дзеля гэтага яшчэ больш жорстка зьдзе- 
каваўся над няшчасным, мучыў яго праз цэлыя месяцы голадам, 
і ў розным часе прыказаў даць яму разам дванаццаць тысяч кіёў. 
Міма гэтага Савіч вытрывала маўчаў. Тады прывязьлі з Варшавы 
Антона Малэцкага, каторы ўсё выказаў. Зараз-жа быў прыгавар. 
Францішак Савіч прыгавораны ў салдаты на Каўказ. Выязджаю- 
чаму шляхотная патрыётка ,сястра Ганна" ўручыла клумак з рэ- 
чамі, бялізнай і грашмі. Разам зімехалі: Ян Загорскі і Ян Мілескі. 

»У дарозе захварэў на жаўтачку. Затрыманы ў нейкім шпі- 
талі, здрушыўся з Пэрсам Алім, каторы яму даў пісьмо да прыя- 
целя ў Тыфлісе, каб з яго мог скарыстаць, калі будзе патрэба. 
Як паправіўся, празначылі яго ў войска ў Кізляр. Адтуль уцёк 
у 1842 г. і падчас многіх прыгодаў, у якіх пісьмо Аляга сталася 
вельмі прыдатным, дастаўся шчасьліва ў родную старонку. Тут 
прабываў у Бярдычаўшчыне пад прозьвішчам Гэльляга. - Гільлер 
кажа, што зваўся Элігім, -- займаўся фэльчэрствам, быў дабра- 
дзеям народу і -- як сказана вышэй -- складаў у беларускім 
языку вершы. Гэльлені піша, што Савіч прад сьмерцяй выявіў 
паэту Александру Грозе сваё прозьвішча. 

» Францішак Савіч быў гарачым спагаднікам вясковага народу. 
Гэтае пачуцьцё атрымаў у бацькаўскай хаце, а ўзмоцніў яго пад- 
час студэнцкіх студыяў, пад уплывам лектуры і прапаганды Ка- 
нарскага. Прычыну заняпаду і падзелу Польшчы бачыў у крыў- 
дзе, спрычыненай сялянству. У змове Канарскага цаніў наўлерад 
імкненьне да паправы крыўды іё скасаваньня паншчыны" (падч. 
наша, 270- 272). 

Агулам Беларусы сярод палітычных выгнаньнікаў (па 1830 
і 1863) былі заўсёды і ўсюды. Аб Сыбіры Янік кажа: ,У масе 
ахвяраў за справу вольнасьці Польшчы знайшлося так-жа даволі 
многа прадстаўнікоў беларускага насельніцтва..., што астанецца 
па гэтым пэрыядзе прыгожым і навучальным назаўсёды ўспа- 


мінам" (280). 

Вясной 1864 г. сядзеля ў вастрожнай цэлі бэрнардынскага 
кляштару ў Беларускім Менску ,Каміля Марцінкевічанка, дачка 
аўтара Гапона і перакладчыка на беларускі язык Пана Тадэўша, 
якая, выгнаная ў Солікамск, выйшла там замуж за д-ра Казімера 
Асіповіча і вярнулася на бацькаўшчыну ў 1880 г." (бач. 370). 

Гаворачы аб гэтых выгнаньніках варта таксама ўспомніць 
аб гэтак бліскім Беларусам імяні Яна Чэчата, каторы, па прыга- 
вары на філяматаў, 10(22) кастрычніка 1824 г. быў з Вільні вы- 
везены на далёкі ўсход, гу падуральскую Уфу. Было тактыкай 
Чэчата ўтрымліваць з расейцамі толькі канечныя адносіны (103),-- 
насупроць іншых выгнаньнікаў, як напр. Тамаша Зана, каторы іх 
ня чураўся і пазваляў сабе ўсюды і заўсёды выказываць голасна 
ўлюбленыя ў душы праўды. У Уфе Чэчат вучыў задарма пісаньня, 
чытаньня і арытмэтыкі дзяцей губэрнатара, рэшту часу аддаючы 
далейшаму ўласнаму навучаньню. Вярнуўся на бацькаўшчыну 
першы, ужо ў 1837 г. (там-жа). 

"Розныя адносіны Зана і Чэчата да расейскага таварыства 
прыняў пад увагу Міцкевіч. У пісьме з 1827 г., пісаным да абоіх 
прыяцеляў, жартуе: ,...Мой Янка!.. (да Чэчата). Не падобны-ж 
да сталавіцкіх хлапцоў, што б'ючы кожнага жыда хацелі па- 
мсьціць за ўкрыжаванага Хрыста?... Каб Табе яшчэ зацытаваў 
біблію, скажу Табе шчыра, што, калі галодны, ня толькі гатоў 
есьці трэфны бэфштык Моабітаў, але нават мяса з аўтара Даго- 
на і Бааля, -- і дзеля гэтага, як быў, буду добры хрысьціянін... 
Здаецца, што гэтае пісьмо зьмяніла паступаньне Чэчата, у кож- 
ным выпадку так можна думаць на падставе пісьма Зана да Ма- 
леўскага, у якім гаворыцца: ,Ведаю із стараны, што (Чэчат) 
здароў; сталовы начальнік(!), добра і весела(!) жыве, а некалькі 
нейкіх прыбыўшых з Уфы хвапілася ягоным дружствамі!)..." 
(там-жа). 

Так жылі на выгнаньні беларускія песьняры, --- моцныя ду- 
хам, няўступчывыя перад расейскім урадам і заўсёды верныя 
сваей Бацькаўшчыне. 


Цыпрыян Красоўскі 

На шляху творства беларускіх куль- 
турных цэннасьцяў 


Адраджэньне народу вымагае дзьвюх рэчаў. 

Перад усім -- прабуджэньня сьвядомасьці ў масах і цьвёр- 
дае волі гэтых масаў жыць самастойным нацыянальным жыцьцём. 

Але гэта -- толькі адзін бок мэдалю. Ня менш зважна тэе, 
каб народ -- праз сваю нацыянальна-сьведамую інтэлігенцыю, 
неразрыўнымі вязямі злучаную з масамі, -- тварыў новыя куль- 
турныя цэннасьці, падыймаючы ўсё вышэй культурны ровень 
свайго грамадзянства і адначасна ўзбагачываючы сусьветную 
культурную скарбніцу. 

Збуджаная нацыянальна маса фізычнай сілай можа здабыць 
сабе права на жыцьцё. Йле захаваць гэтае права, здабыць су- 
сьветнае прызнаньне і гэтым зябясьпечыць сабе нацыянальную 
будучыню можа толькі творчая праца нацыянальнае інтэлігенцыі. 

Калі пачынаўся беларускі адраджэнскі рух, дык павадыром 
яго лёгка было дагледзіць актывізацыю масаў, якія будзіліся зо- 
сну ў сувязі з тымі масавымі народнымі рухамі, што ахапілі 
ўвесь бязьмежны прастор Расейскае Імпэрыі на самым пачатку 
нашага стагодзьдзя. Праўда, гэны рух меў характар палітычна- 
соцыяльны. Але ў сувязі з ім у беларускіх масах будзілася па- 
чуцьцё чалавечае годнасьці. Масы беларускія захацелі -- паводле 
ўдалага выражэньня Купалы -- людзьмі звацца“. В разам з па- 
чуцьцём чалавечае годнасьці мусіла збудзіцца і пачуцьцё нацы- 
янальнае годнасьці, нацыянальнае самапашаны: бо-ж беларускія 
масы ад вякоў захоўвалі непарушна сваю мову, свае песьні, 
свае звычаі, -.- сваю нацыянальную душу. На ўсё гэта моцныя 
гэтага сьвету" глядзелі з пагардаю. Але ў душу беларускага се- 
ляніна не залазілі. Народ шанаваў сваё роднае ў сілу кясьведа- 
мае традыцыі. Калі-ж збудзілася людзкая і нацыянальная сьве- 
дамасьць, беларускі адраджэнскі рух глыбака пранік у масыі па- 
вёў іх на новыя шляхі. 

Адна частка заданьня беларускіх адраджэнцаў была выпаў- 
нена даволі лёгка. Пругая злавалася труднейшай. Я сьведамасьць 
гэтае труднасьці шмат каго паўстрымлівала ад чыннае працы 
дзеля беларускага адраджэньня. Людзі проста на верылі ў маг- 
чымасьць творчае культурнае працы ў беларускай мове і ў бе- 
ларускім духу. 

Але тыя, што паверылі і пайшлі па беларускім адраджэн- 
скім шляху да канца, правільна паказвалі на тое, што беларуская 
інтэлігенцыя, здольная да тварэньня нацыянальных культурных 
цэннасьцяў, існуе, толькі-ж яна расьцярушана сярод чужых гра- 
мадзянстваў. Бо-ж з беларускгга нацыянальнага караня выра- 
сталі такія волаты мысьлі і слова, як Адам Міцкевіч і Дастаеў- 
скі, як слаўныя музыкі-кампазытары Манюшка і Глінка, як чысь- 
пеныя прафэсары і навуковыя працаўнікі, узбагачываўшыя пе- 

раважна расейскую навуку, хоць з паходжаньня, а часта і сьве- 
дама былі беларусамі (прэзыдэнт пецярбурскае акадэміі навук 
Карскі, прафэсар Даўнар-Запольскі і г. д.). Усе гэтыя тварцы 
чужое нам культуры, ясна-ж, паказвалі на тое, якая вялізерная 
творчая сіла крыецца ў спарадзіўшым іх беларускім народзе, ка- 
торы надзяліў іх іхнімі здольнасьцямі. Дык чаму-ж тыя новыя 
культурныя працаўнікі, якія, выходзячы, як і гэныя, з беларускае 
гушчы, толькі-ж ня губляючы ні сувязі з сваім народам, ні род- 
нае мовы, -- чаму-ж яны ня здолеюць творы сваей мысьлі, свай- 
го генія апранаць у родную беларускую вопратку? 

Вера павадыроў беларускага адраджэньня ў поўнай меры 
апраўдалася ў блізкай ужо будучыні. Першыя даказалі, што на- 
род наш здольны да тварэньня новых скарбаў культуры, роўна- 
цэнных з культурнымі скарбамі другіх народаў, беларускія паЭ- 
ты. На грунце народнае паэзіі вырасла новая -- індывідуаль- 
ная паэзія, якая стаіць ня ніжэй за паэзію перадавых культур- 
ных народаў сьвету. Імёны Коласа, Купалы, Багдановіча і іншых 
- ведамы па ўсей Эўропе. Калі ў 1935 годзе ў Парыжу адбы- 
ваўся міжнародны кангрэс пісьменьнікаў і літаратараў у абаро- 
не міру і культуры, дык сабраныя там найвыдатнейшыя прад- 
стаўнікі францускае, нямецкае, англійскае і іншых эўрапэйскіх 
літаратур найбольш горача віталі выступленьне беларускага пгаэ- 
та Коласа, які запраўды даў сьвету новыя вартасьці. За Кола- 
сам і Купалай у працягу трыццацёх гадоў нарасталі новыя бе- 
ларускія песьняры -- гэткі чысьлены на Ўсходзе ,маладняк". 
Але і Захад, ня гледзячы на цяжкія варункі тутэйшега жыцьця, 
не адстае ад Усходу. На нашых вачох і тут нарасьлі новыя па- 
этыцкія сілы- Натальля Арсеньнева, Міхась Машара, Васілёк і інш, 
а цяпер раптам буйным цьветам расьцьвіла творчасьць Максіма 
Танка, якая ня толькі зразу-ж зраўнялася з творчасьцяй коры- 
фэяў беларускае паэзіі, але й павінна перарасьці яе. 

За паэзіяй ідзе беларуская музыка -- беларуская песьня. 
Аб нязвычайным багацьці беларускае народнае песьні ведама 
ўсім. Гэтае багацьце стараліся паказаць сьвету арганізатары бе- 
ларускіх хораў, беларускіх канцэртаў і музыкальных вечароў. 
З яго пазычалі матывы да сваей арыгінальнай творчасьці чысь- 
леныя кампазытары нашага Краю -- і свае, і чужыя: Карловіч, 
Рагоўскі, Казура, а ў найнавейшыя часы -- Грэчанінаў, Владаў, 
Галкоўскі і г. д. Урэшце прыждалі мы выступленьня на міжнарод- 
най арэне мастакоў-пяюнеў, якія, маючы цудоўны голас і арты- 
стычную душу, найлепш выявілі хараство народнае песьні, ма- 
стацкім выпаўненьнем падыймаючы яе на недасяжны дагэтуль 
ровень. Першае і найвыдатнейшае імя ў гэтай галіне -- гэта 
імя Міхала Забэйды-Суміцкага, шырака ведамага і сярод бела- 
русаў, і ўва ўсей Польшчы, і ў Заходняй Эўропе. 

Не адстае і беларускі тэатр, а пры ім -- балет беларускі. 
У Менску і Віцебску беларускія дзяржаўныя тэатры стаяць на 
роўні слаўнага на ўвесь сьвет тэатру маскоўскага. 

Урэшце -- расьцьвітае беларускае малярства. На Усходзе 
ёсьць ужо цэлая чарга беларускіх мяляроў-мастакоў, творыцца 
асаблівая беларуская малярская школа. На Захадзе маем гэтак 
сама рад выдатных мастакоў у гэтай галіне творчасьці: Сергіе- 
віч, Сеўрук, Чурыла, гадунцы віленскага унівэрсытэту, выбіва- 
юцца тут на першыя мясцы. 

Зьдзейсьнілася ўрэшце і лятуценьне першых павадыроў бе- 
ларускага адраджэньня аб стварэньні беларускае навукі -- 
ў роднай языковай вопратцы. На Усходзе існуюць бела- 
руская акадэмія навук, унівырсытэт і спэцыяльныя вышэйшыя 
школы, кансэрваторыя, школы малярства, драматычныя студыі. 


Беларускія навукоўцы выступаюць на міжнародных навуковых 


кангрэсах, і ўвесь культурны сьвет з глыбокім зацікаўленьнем 
сочыць за іх творчай працай на ніве навукі. 

Усе гэтыя нашы здабычы ў галіне мастацтва і навукі ўзба- 
гачываюць ня толькі беларусаў, падыймаючы ровень нашае на- 
цыянальнае культуры, але і ўзбагачываюць культуру сусьветную. 
Беларусы ўвайшлі ўжо ў сям'ю народаў, якія твораць скарбы 
сусьветнае культуры, і з кожным годам замацоўваюць тут на- 
лежнае ім месца. 

Л. С. 

На службе вокальнага мастацтва 


-- Цудоўная песьня -- творчая стыхія беларускага народу, 
якая да апошніх часоў ня выходзіла паза межы свайго народ- 
га абшару і да якой зацікаўленьне абмежвалася блізу што толь- 
кі габінэтам вучонага людаведа, у нашы дні пачынае шырока 
разьлівацца па ўсім сьвеце, захопліваючы ўвагу прадстаўнікоў 
вышшае музыкальнае культуры... -- так лачынае сваю стацьцю- 
рэцэнзію аб канцэрце Паўла ІІрокопені ў Мэ 104 віленскай ра- 
сейскай газэты гр. Сіріус, які не аднойчы ўжо забіраў голас 
у справе беларускага культурна нацыянальнага адраджэньня, ві- 
даць блізкай яго сэрцу. У сваім часе ён горача вітаў слаўнага 
расейскага кампазытара Грэчанінава, які на схіле веку аддаў 
блізу цалком сваю творчую душу апрацоўцы беларускай народ- 
най песьні; цяпер ён таксама шчыра вітае і першых сьпевакоў, 
якія на нашых вачох зыходзяць на сусьветную арэну ўсьлед за 
беларускай песьняй. 

Запраўды-ж, -- трэба лічыць азнакай нашых часоў тое, што 
ня толькі беларускае народна-песеннае творства, але й нашыя 
сьпевакі, кампазытары й выканаўцы, пачынаюць выступаць пад 
сваім уласным беларускім імём, не хаваючыся пад чужымі 
сьцягамі і назовамі. 

Тры рознага характару сьпевакі выйшлі на нашых вачох 
з заходняя? часткі абшару беларускае песьні. Першага, старэй- 
шага з іх, Сяргея Усьцімовіча, які здабыў сабе ўжо даўно 
славу пад імем Бэноні, добра ведае беларускае грама- 
дзянства. Не аднойчы выступаў ён з беларускімі песьнямі і ра- 
мансамі на эстрадзе віленскае гімназіі. Гэта магутны бас багатага 
тэмбра, паважны, цалком аддадзены любімаму мастацтву артыст, 
усьцяж працуючы над сабой, тэхнічна і духова ўздымаючы ўсё 
на вышэйшыя ступені сваю нязвычайна багатую абдараную Бо- 
гам прыроду. Апошняе выступленьне яго на сьвяце , Дня Расей- 
скай Культуры" задзівіла нават яго сталых адаратараў, якім зда- 
валася, што далей у дасканаласьці любімаму сьпеваку ісьці бы- 
ло ня трэба і немагчыма. Запраўды, волат па стыхійнай сіле го- 
ласу і наагул ,натуры", Бэноні, як сказана, усьцяж расьце, аб- 
рабляе сябе, як артыст, шукае канчальнай формы для сваей 
індывідуальнасьці. Дасягненьні яго вялізарныя, даючыя мастац- 
кую радасьць. Але -- на яго творчым шляху да ўласнай арты- 
стычнай індывідуальнасьці стаіць... магутны, неперамож- 
ны ўплыў Шаляпіна, незраўнанага, непаўтарымага, - бо-ж ге- 
ніальнага -- расейскага сьпевака... Бэноні ,;ўспадкаваў" рэпэр- 
туар ІЦаляпіна, але разам з тым ня мог не ўспадкаваць і яго 
»Манеру"“. Пасьля ІЦаляпіна па-свойму пяяць яго рэпэртуар 
зможа толькі геній, роўны яму самому.. 

Можа ў гэтым ня-вольным упадабняньні расейскаму 
сьпеваку, хоць і гэніяльнаму, з боку беларускага з прыро- 
ды, з крыві і косьці артыста і ляжыць тая перашкода на 

шляху шляхотных, магутных, напалавіну нават пераможных 
-- імкненьняў яго да цалком уласнага артыстычнага тва- 
ру... ЙАле-ж такі заўсёды «ўплыў уплыву», такі заўсёды «за- 
кон упадабняньня»... Яно памагае маладому артысту шукаць 
уласнай дарогі, ідучы шляхам генія", як кажа Пушкін, памагае 
»Вызваленьню" яго таленту з путаў прыроды. Але артыст паві- 
нен урэшце сам вызваліцца з гэтай зваліўшай яго сілы, якая 


споўніла ўжо сваю задачу... ГПядарма-ж, ведамы англійскі зако- 


надаўца эстэтыкі абсалютнай індывідуальнасьці, Оскар Уальд, 


з уласьцівым яму стылем парадоксу, сказаў, што -- добрых 
уплываў на мастака наагул ня бывае: усялякі ўплыў -- ,нема- 
ральны”... 

Можа, якраз фатум Бэноні -- ў тым, што ён, па прыродзе 


беларус, ня мае яшчэ для сябе ўласнага культурна-нацыячаль- 


нага беларускага, у якім-бы магла разьвіцца да канца яго буй- 


ная творчая высока артыстычная індывідуальнасьць, перамогшы 
ўсе нават дабрадзейна дапамогшыя ей у яе разьвіцьці ўплывы, 


бо-ж толькі праз свой уласны нацыянальна-народны сьвет 


можа дайсьці творчая адзінка да поўні агульна-людзкай 
красы, у сынтэзе якіх і можа толькі знайсьці іпоўню ўла- 
снай індывідуальнасьці... 

Другі сьпявак, які толькі нядаўна зьявіўся на нашым мясцо- 
вым грунце, гэта Павал Прокопені, ці правільна -- Пракапеня. 
Гэта значна слабшы сьпявак -- і як голас таксама бас, і як 
артыст. За яго кажа тое, што ён -- яшчэ вельмі малады, мае 
толькі 26 гадоў. Матарыял яго голасу -- даволі добры, багаты. 
Вле па культуры, як агульнай, таксама спэцыяльна музыкальнай, 
яго ня можна нават раўнаваць з Бэноні. У яркую процілеж- 
насьць з Бэноні, -- яго .«пагарда" да Шаляпіна, якую ён выка- 
зываў голасна на канцэрце апошняга ў Вільні... На гэтым шля- 
ху ляжаць найбольшыя небясьпекі для артыстычнага разьвіцьця 
нашага мастака сьпеву. Яму трэба шмат працаваць над сабой 
наагул, над сваім музыкальным разьвіцьцём, без чаго нават ге- 
ніальна абдараныя прыродай таленты хутка ,мялеюць" ці ,са- 


дзяцца на мель“... ,Прызваньне артыста" вымагае ад ,прырод- 
нага чалавека" вялікай ахвяры, вымагае сталай, усьцяж бяз- 
спыннай працы, мала таго -- нават у пэўным сэнсе ,;подвига 


аскета“... Гэта добра разумее Бэноні, высока культурны артыст, 
але гэта, здаецца, зусі не зразумеў яшчэ Прокопені. Свой труд- 
дны шлях, часам нават крыжовы, артыста, ён, як здаецца, заліш- 
не хутка і лёгка хоча, як кажуць, ,усыпаць рожамі", ператва- 
рыць у ,сплашную вечарыну”... 

І ў гэтым - другая, ня менш грозная, небясьпека для гэта- 
га маладсга, а нажаль не папаўшага ў адпаведнае культурнае 
асяродзішча артыста... 

Павінны тутака сказаць яшчэ і аб трэцяй небясьпецы, па- 
гражаючай яму, сказаць, ужо -- з нашага беларускага пункту 
гледжаньня. 

Як адзначаў ужо і Сіріус у расейскай прэсе, абодва гэтыя 
нашыя мастакі -- беларусы з крыві і косьці, -- не зьяўляюцца, 
нажаль, таксама беларусамі з духу. На гэта -- ясна-ж, ёсьць 
свае магутныя об'ектыўныя, гістарычныя варункі. Але варункі 
гэтыя зьмяняюцца на нашых вачох - на карысьць бела- 
рускай культуры ва ўсіх яе галінах. Але абодва гэтыя на- 
шыя мастакі неяк асталіся на баку ці ў тылу гэтае вялікай ва- 
гі эволюцыі нашых дзён. Абодва яны хаваюць неяк сваю 
беларускасьць на грунце ня толькі тутэйшым польскім, 
але і на грунце міжнародным... 

»"Капісьці, яшчэ да вайны, піша Сіріус“, нашых , малорос- 
сов“, цяпер украінцаў, называлі ,італьянцамі славянства" -- за 
іхнія песьні. Як бачым, цяпер і беларускі народ пачаў раджаць 
сваіх італьянцаў“... Мы ведаем, што ў ,залаты век" беларускай 
гісторыі адбывалася жывое культурна - артыстычнае яднаньне 
паміж Беларусяй і Італіяй, якое стварыла рад мастацкіх твораў, 
прыкладам, у царкоўнай архітэктуры. Нешта падобнае адбываец- 
ца ў нашыя дні ў галіне музыкальна-мастацкай: беларуская му- 
зыкальная стыхія атрымлівае тэхнічнае ,афармленьне" ў італь- 
янскай школе, і -- ў выніку такое сынтэзы -- ствараюцца ар- 
тысты - мастакі, як Бэноні і Прокопені, якія выходзяць на су- 
сьветную арэну“... 

Але толькі вось, у гэтай сынтэзе беларускага элемэнту 
з італьянскім не павінен траціцца беларускі... Бо-ж тады, 
тады -- ня будзе гэтай сынтэзы. Ня будзе гэтага творчага жы- 
вога «зьліцьця»... Трэба, каб нашыя слаўныя ,, італьянцы" не 
забываліся аб тым, што яны спароджаны беларускім сьветам... 
Каб яны перадусім не выракаліся свайго беларускага імя... 


Всабліва-ж гэта трэба сказаць , Прокопені“, які, хаця і знач- 


на ,абрусеў", адарваны ад бацькаўшчыны змалку на далёкім 
расейскім Паволжы, але захаваў свой беларускі тып блізу цал- 
ком. Таму ў яго ,ўстрыманьне" ад беларускага рэпэртуару на 
канцэртах, прыкладам, у Вільні, ці на Палесьсі, дзе ён канцэр- 
таваў, носіць характар нейкі зусім ,, спэцыфічны"... 

Трэці сьпявак, рэзка розьнячыся ад гэтых двух басоў--Бэ- 
ноні і Пракапені, -- тэнар Забэйда-Суміцкі. Першы раз высту- 
піў ён у Вільні на наладжанай тутака ў мінулым годзе ў часе 
Каляд урачыстасьці -- , Дня Беларускае Культуры". 


Ужо на першае выступленьне артыста мясцовая прэса -- 
беларуская, польская і расейская -- адгукнулася з вялікай ува- 
гай. Йдзначалася высокая школа артыста. Сёлета ў сярэдзіне 
траўня артыст ізноў адведаў Вільню, ужо на даўжэйшы час, і даў 
тутака два вялікія канцэрты, якімі на заўсёды цалком захапіў 


і перамог -- ня толькі шырокую публіку, у першую чаргу, зра- 
зумела-ж, -- беларускае грамадзянства, але і найпаважнейшых 
музыкальных знаўцаў і крытыкаў нашага наагул вельмі музы- 


кальнага места. 

Ня маем магчымасьці тутака даваць, нават у скароце, усіх 
рэцэнзіяў на яго канцэрты. Дамо толькі некалькі гдрыўкаў з ацэн- 
кі, дадзенай нашаму мастаку на балонках мясцовай расейскай 


тазэты. Трэба сказаць, аднак-жа, што ў сваю ацэнку расейская 


газэта ўлажыла шмат да нашага артыста шчырага спогаду, пад- 
чырківаючы яго беларускасьць, якую ён не хавае, а наадва- 
рот -- сам выяўляе. 

Канцэрты М. Забэйды-Суміцкага паказалі нам яго голас ува 
ўсей поўні, а мастацтва сьпевака - у ўсей яго дасканаласьці. 
Артыст чараваў, захопліваў, перамагаў -- з тэй запраўднай ула- 
дай мастацтва, якая завалодывае душой без найменшага гвалту 
над ей, даючы, наадварот, ей, пераможанай красой, сьветлую 
радасьць свабоды... Такое заўсёды дзеяньне запраўднага мастац- 
ва... Выкананьне праграмы бэло, мала сказаць -- беззаганным: 
яно было творча-дасканалым, яно дапаўняла, дарабляла твор 
кампазытара, падыймала яго на вышыню няведамую самому яго 
тварцу. Так выконываць замыслы кампазытара можа толькі 
артыст, які зьяўляецца сам тварцом-мастаком, узброеным ува 
ўсе сродкі высокай музыкальнай культуры. Дый якраз гэтае за- 
дзіўляючае валаданьне сваім прыродным інструмэнтам, якому 
італьянская школа дала, крэмонскую"'”) чысьціню і міпагучнасьць, 
-- складае галоўную сілу нашага мастака. 

Гэтая асаблівасьць артыста прыдае яго выкананьню харак- 
тар вынятковае .,сьведамасьці", інтэлектуальнасьці, мастацкай 
цьвярозасьці, якая на першы слух можа паказацца нават ,,неда- 
хопам тэмпэрамэнту"... Але справа ў тым, што тэмпэрамэнт ар- 
тыста закаваны ў срогія шлюзы і грані школы, мастацтва... Ай- 
сюль -- запраўды-ж -- нейкі характэрны для артыста ,эсцэ- 
тычны налёт" на ўсей яго мастацкай індывідуальнасьці, так за- 
хопліваючы, гармонізуючы з , матавым" тэмбрам яго голасу. У 
гэтым -- галоўная асаблівасьць нашага артыста, сакрэт яго ача- 
раваньня.. Артыст задзіўляе вялікай шырынёй сваіх песенных 
выяўленьняў. Мілагучна далікатны ў стрыманай, скромнай ліры- 
цы, яго тэнар вытрымлівае аднолькава лёгка найвышэйшае на- 
пружаньне драматызму. Гэтую драматычную сілу яго голасу па- 
казала ўва ўсім блеску выкананая ім арыя Фэдэрыко з опэры 
,Арлезіана" італьянскага кампазытара Чылеа. Гэта адна з най- 
труднейшых арыяў тэнаровага рэпэртуару. Вднэй гэтай арыі бы- 
ло-б даволі для прысуджэньня сьпеваку найвышэйшай рангі 
майстра-мастака. Далей аўтар рэцэнзіі піша аб тым, што наш 
сьпявак аднолькава дасканала пяе творы кампазытараў розных 
народаў -- італьянскія, як прыродны італьянец, польскія--лепш, 
як найлепшыя польскія артысты, творы расейскай музыкі--яшчэ 
лепш. Але-ж найвялікшай дасканальнасьці дасягае наш мастак- 


“” 


У) Крэмона -- места ў паўночнай Італіі, якое ўславілася ў свой час 
знамянітымі скрыпкамі, што адзначаліся дасканалай чысьцінёй тону, якія ця- 
пер цэняцца -- ,на вагу золата“. 

беларус, зразумела-ж, -- у выкананьні твораў родных бела- 
рускіх мастакоў -- новых беларускіх кампазытараў, а пе- 
радусім найвялікшага з іх тварца - самога беларускага 
народу - У яго песьні. 


У гэтай галіне выкананьне Забэйды-Суміцкага, піша п. Сі- 


ріус, зьяўляецца ўжо запраўднай рэвэляцыяй: беларускую народ-: 


ную песьню уздымае ён на вышыню, якая ня сьнілася ні яе 
тварцу-народу, ні яе навейшаму мастаку-гарманізатару. І трэба 
добра ацаніць асабістую шляхотнасьць артыста, які родную сваю 
песьню моцна трымае ў сваім сэрцы і нясе яе з сабой і на 
польскую і далей на эўрапэйскую эстраду, ня гледзячы ні на 


якія перашкоды, перад якімі так лёгка адступаюць нашыя слаб-: 


шыя духам італьянцы"... З усяго сэрца, зразумела-ж, і мы да- 
лучымся да тых слоў, якімі канчае гр. Сіріус сваю рэцэнзію: 


»Чэсьць і хвала рыцарскаму сэрцу і духу мастака за гэта- 


ў дадатак да нашай удзячнасьці яму за тую сапраўдную радасьць. 


мастацтва, якой ён так шчодра абдарыў нас на сваім канцэрце“. 

Калі так пісаў крытык у расейскай прэсе, дык можна сабе 
лёгка ўцяміць, якое ўражаньне зрабілі канцэрты нашага мастака 
ў беларускім грамадзянстве. Яго канцэрт на карысьць Белару- 
скага Студэнцкага Саюзу сабраў, можна сказаць, усё беларускае 
грамадзянства места. Йсабліва горача і бурна рэагавала на кя- 
чуваныя ўражаньні нашая моладзь, якая літаральна засыпала 
сьпевака кветкамі. 


Забэйда-Суміцкі назаўсёды здабыў для тябе сэрца нашага 
грамадзянства, з свайго боку, аддаўшы і сваё сэрца яму. Трэба 
думаць, што сувязь гэта ўжо не парвецца. Нажаль, толькі спро- 
бы выступленьняў нашага мастака ў іншых местах нашага Краю 
спатыкаюцца з перашкодамі. Пасьля Вільні ён выступаў у Бе- 


ластоку, але там з вялікім трудом здабыты быў дазвол на ўклю- 


чэньне ў рэпэртуар канцэрту... беларускіх нумароў, ня кажучы 
ўжо аб расейскіх -- гэтыя былі адсечаны безапэляцыйна... 


Падсумоўваючы ўсё, што сказана вышэй, трэба сказаць, 
што з усіх трох, здабыўшых сабе ўжо шырокі разгалос нашых 
мастакоў-выканаўцаў вокальнай музыкі, найбольшае значэньне 
мае для разьвіцьця нашай беларускай справы якраз М. За- 
бэйда-Суміцкі. Й гэта таму, што ён адзіны з іх усіх з поўняй 
шляхотнага самапаважаньня не адракаеццсб ад сваей Маткі-Зям- 
лі, ад свайго Бацькі-Народу, ад сваей радзімай душы, ад свайго 
роднага духу. 

Але яшчэ больш бадай тое, што з гэтай сваей беларускай 
душой, не адракаючыся ад яе, наш артыст стаў на роўні з 
найвышэйшай музыкальнай культурай сьвету, прыняты ў 
яе лона, як роўны з роўнымі і вольны з вольнымі... А гэ- 
та з усей пераконываючай сілай жывога нагляднага прыкладу-- 


кажа аб тым, што запраўды-ж, як кажа нгш Купала, -- Бела- 








182 








русь заняла ўжо свой пачэсны пасад між народамі, у да- 
ным выпадку-у разгледжанай намі тутака галіне- музыкі. 

І на гэтым шляху -- шырокае і доўгае поле перад бела- 
рускім музыкальным геніем -- дзеля новага, арыгінальнага, 
творчага ўкладу ў скарбніцу сусьветнай музыкальнай куль- 
туры. 





Кажучы аб выхадзе ў сьвет беларускай песьні, ня можна 
абмінуць моўчкі віленскага беларускага хору Р. Р. Шырмы, які 
шмат папрацаваў якраз над гэтай, запраўды-ж дарагой яго сэр” 
цу, справай. Бо-ж мала сказаць, што ён -- уталентаваны дыры- 
жор, які падняў на мастацкую вышыню свой хор, паставіў яго 
на роўні з найлепшымі хорамі ў краі. Справа ня толькі ў гэтым, 
але ў тым, што гр. Шырма наагул укладае ўсю душу ў любімую 
справу, якая сталася для яго справай усяго яго жыцьця. А таму 
ён -- ня толькі дырыгуе хорам, выконываючы гатовыя песьні. 
Не. Ён сам шукае гэтых кветак на народнай ніве, ён зьбірае 
гэтыя краскі песьнятворчай душы Беларуса, запісывае іх. Ен 
шукае найлепшых мастакоў-кампазытараў, запалівае іх сваім 
агнём, заахвочывае іх да працы над простымі, але цудоўнымі 
ў сваей прастаце творамі народнымі, каб -- з помаччу іх тален- 
ту, іх высокай музычнай культуры, -- выдабыць з гэтых твораў, 
выявіць усю іх красу, стварыць новую галіну, новы абшар у су- 
сьветнай музыцы -- абшар беларускі... 

Гэта-ж ён, Рыгор Раманавіч Шырма, ,, знайшоў" для нашай 
забытай і пагарджанай песьні слаўнгга мастака Грэчанінава, гэ- 
та-ж ён запаліў яго, заразіў сваім полымем... Гэта-ж ён усьцяж 
»ьжывіць" і яго і К. М. Галкоўскгга, Казуру і іншых мастакоў усё 
новымі і новымі творамі беларускай песьнятворчай душы, бяс- 
спынна падтрымлівгючы ў іх заінтэрэсгваньне дарагой яму спра- 
вай. Р. Р. Шырма -- найлепшы знаўца беларускага песеннага 
фольклёру на беларускім захадзе. Ён піша аб беларускай песь- 
ні, ён выдае сваім коштам, здбіраючы хлеб ад сваей сям'і, збор- 
нікі беларускіх лесьняў, ён зьбірае грошы на выданьне іх за- 
граніцай і т. д. 

Хор Шырмы мае ўжо сталую апінію ня толькі ў Вільні, але 
ведамы -- праз Польскае Радыё -- на ўсю Польшчу. Трэба пад- 
чыркнуць, як гэта робіць віленская крытыка, што хор яго не 
стаіць на месцы, на дасягненым ужо й высокім роўні. Ён усьцяж 
ідзе наперад, усьцяж дасканаліцца, пашырае свой рэпэртуар, па- 
вялічывае свае дасягненьні. 

Беларускае грамадзянства павінна добра ўцяміць сабе, якое 
багацьце яно мае ў гэтым хоры, і далажыць усіх стараньняў, 
каб праца Шырмы давала найбольшыя рэзультаты. А тады на- 
ша багацьце будуць цаніць па ўсей яго запраўднай вартасьці 
і ўсе іншыя. 

М. С. 














На віленскіх эстрадах 


Мінулы вясеньні канцэртны сэзон у Вільні быў вельмі багаты. 
На самым пачатку сэзону адбылася ўрачыстая жалобная 
акадэмія ў чэсьць перадчасна памёршага ведамага польскага кам- 
пазытара Караля ІШыманоўскага. Йкадэмію ладзіла аб'еднаньне 
польскіх артыстычных т-ваў у Вільні 21 красавіка ў залі Вілен- 


скага Радыё. У праграме было ўступное слова праф. Гурскага, 


старшыні сходу, і даклады: гр. З. Мыцельскага -- К. Шыма- 
ноўскі на фоне эўрапэйскай музыкі“, гр. Ст. Вэнслаўскага -- 
»ІЦыманоўскі і польская музыка" і праф. Т. Шэлігоўскага -- 


»Кароль Шыманоўскі ў Вільні". Музычнай ілюстрацыяй да Йка- 
дэміі былі: сымфанічная аркестра пад кіраўніцтвам гр. Левіцка- 
га, раяль -- В. Троцкі і солё-сьпевы вучаніц віленскай консэр- 
ваторыі. Аркестра і солёвыя выступленьні на раялю стаялі на 
запраўднай вышыні музычнай культуры, іх прыемна было слу- 
хаць. Затое сьпевы абсалютна нічым не выяўлялі характэрных 
асаблівасьцяў таленту такога вялікага кампазытара, як Шыма- 
ноўскі. Паводле дакладчыкаў, Шыманоўскі -- вялікая фігура ў му- 
зычным сьвеце ня толькі польскім, але і эўрапэйскім, -- а са- 
лісткі, здавалася, мелі сваім заданьнем паставіць яго на апош- 
нім месцы нават польскага музычнага апімпу: ня можна было 
зразумець ні характару мэлёдыяў, ні тых тэкстаў, да якіх яны 
напісаны. Такія сьпевы залічыць да ўдачных ня можна. 

8 траўня адбыўся гадавы канцэрт у літоўскай гімназіі, на 
якім выкананы былі творы кампазытара К. Галкоўскага на лі- 
тоўскія народныя тэмы для балету, сьпеву і солёвых інструмэн- 
таў. Вечар, душою каторага быў сам кампазытар, пакінуў са- 
мае глыбокае і сымпатычнае ўражаньне. Усе яго творы, якія 
складалі праграму вечара, яскрава падчырківалі, што перад пуб- 
лікаю ня толькі вяпікі знаўца музыкі і прафэсар, але разам і вя- 
лікі мастацкі талент. 

22 траўня адбыўся ў залі б. консэрваторыі канцэрт хору Я. 
Герштэйна пры т-ве прыяцеляў жыдоўскай гімназіі ў Вільні. Гэ- 
ты хор мае каля 100 асоб, пераважна з работніцкай моладзі. 
Працуе ў сваей сьпявацкай студыі над сваім дасканаленьнем зі- 
мою і летгм, пробы адбываюцца вечарамі пасьля працы тры ра- 
зы на тыдзень. Кожнае выступленьне хору карыстаецца нязвы- 
чайным пасьпехам. На гэтым канцэрце для нас асабліва прыем- 
на было чуць у перакладзе на жыдоўскую мову паэта Когана 
тры беларускія народныя песьні: , Вярба" -- Сьвешнікава, ,,Бя- 
да" -- Уладзімірскага і , Зялёны гай" -- Грэчанінава. Уражань- 
не было як найлепшае. Дзьве першыя песьні сымпатычнаму рэ- 
генту прыйшлося на дамаганьне публікі адсьпяваць на біс. 

А траўня і 2 чэрвеня адбыліся канцэрты Паўла Пракапені. 
Малады сьпявак мае сьвежы і сільны голас, відаць музычная 
школа, але ёсьць да гэтага і заганы. ЙАдна з іх і самая вялікая-- 
надужваньне стыхіяй свайго голасу, для бісавых эфэктаў. Праў- 

да, гэта ў Пракапені чужое, наноснае, зусім непатрэбнае. Чым 
хутчэй ён пазбавіцца ад такіх прыёмаў сьпеву, тым хутчэй зной- 
дзе сам сябе, стане на ўласныя ногі, здабудзе публіку і без па- 
сярэднікаў. Найлепшыя нумары ў яго праграме -- , Бурлакі" 
і ,,Два гренад'еры" -- узяты з Шаляпінскага рэпэртуару. Відаць, 
што малады артыст шукае сваіх шляхоў. Толькі пры гэтым ён 
павінен зразумець ня толькі розумам, але ўсёй істотай, што 

Над вольнай мысьлью Богу неугодны 

Насилие і гнет. 

Гэтая глыбокая праўда знаходзіць застасаваньне і да ма- 
стацтва наагул, асабліва-ж такога, як сьпеў і музыка. Вось тады 
ўжо можна будзе без агаворак сказаць: Пракапеня -- гэта ар- 
тыст з Божае ласкі. 

10 траўня адведаў Вільню Шаляпін. На канцэрт яго сабра- 
лася і запоўніла гарадзкую залю на Астрабрамскай віленская 
публіка бяз розьніцы нацыянальнасьці. Вялікі артыст ужо пад- 
сумоўвае вынікі сваей кар'еры. Але з першым выхадам на эстра- 
ду чуецца геній, роўнага катораму яшчэ ня знае сусьветная сцэ- 
на. На звычайным канцэрце гэты артыст ня толькі пяе, ён ма- 
люе. Лёгкім рухам, выражэньнем твару ён дае абразы таго, аб 
чым расказвае сваім голасам. Калі пяе , Ночной смотр“, здаецца 
жывы Наполеон ідзець перад фронтам, залажыўшы руку за ка- 
мізэльку. Вы бачыце спаленых сонцам, замучаных працаю з лям- 
каю на плечах бурлакоў, калі ён пяе пра Волгу і адчуваеце гі- 
старычную праўду аб царскай Расеі з першых слоў гумарыстыч- 
най песенькі пра ,,титулярнаго советника" і, генеральскую дочь". 
Віхрам воплескаў адказвае заля на яго плясовую -- , Вдопь по 
Питерской“. Шаляпін -- гэта Расея -- шырокая, магутная... 

16 і 27 траўня былі два канцэрты М. Забэйды-Суміцкага 
(аб гэтых канцэртах падаём справаздачу на іншым месцы--рэд). 
Артыст паказаў ня толькі беларускую песьню ў мастацкім выка- 
наньні -- палякі называлі на канцэрце яе ,регеікаті", - ён 
і польскую паказаў такою, якою мы яе дагэтуль яшчэ ня бачы- 
лі. .Міозеппе гапо" -- Маліноўскага, ,Ма из Когаіі" -- Мар- 
чэўскага, ,Лазтцисопеў" -- Карловіча поўнасьцю сьціралі нацы- 
янальную розьніцу паміж слухачамі, парывалі ўсіх і змушалі да- 
магацца паўтарэньня. 

Р. Шырма 

Міхась Васілёк--З сялянскіх ніў. Вільня, 1937. Бач. 29, нлб. 1. Ф. 89 


Пунсавыя хварбы паказаўшыся ў вершах Васілька ў збор 
ніку. З сялянскіх ніў сыгналізуюць аб паважнай эвалюцыі, зай 
шоўшай у творстве паэта. Сьведчаць аб пераацэнцы вартасьцзў, 
так і аб тым, што мастацкая палітра Васілька ўзбагацілася новы- 
мі сродкамі экспрэсіі. 

Пераацэнка вартасьцяў прымусіла яго адкінуць старую мэту 
вершатварэньня мінулых паэтаў: -- выкліканьне спачуцьця да 
бедных і гаротных Беларусаў. І апошні зборнік Васілька ёсьць 
дакумэнтам, сьцьвярджаючым, што беспаваротна скончана з пэ- 
рыядам, калі беларускі пясьняр што трэці верш мог пачынаць 
ад слоў: ,Ах ты, доля мая, доля" і г.д. Таксама вар”“а ўвагі, што 
"вясковай раніцы пунсовы сьмех", як і іншыя даволі маляўнічыя 


эпітэты, выдатна адсьвяжаюць вясковую тэматыку аўтара, робя- 
чы яе больш атракцыйнай. 


Калі Шум баравы, будучы, у сваю чаргу, вельмі сымпатыч- 
ным зьявішчам, ня ўносіў амаль нічога новага (пакрываўся з тым, 
што пакінулі Цётка, Сваяк і інш.) у заходне-беларускую літара- 
туру, -- З сялянскіх ніў прыносіць вязанку сьмелай, суадказна 
з духам часу створанай, арыгінальнай, сказаў-бы модзрністыч- 
най паэзіі. 

Наагул Васілёк -- гэта паэт лініі падзелу. Лінія падзелу, 
каторая ў сяньняшні час пераразае цэль глёбус, каторая найяр- 
чэй зарысавалася там, пад Більбао, пгд Каза дэль Кампо, прахо- 
дзіць ў праз нашу Краіну. Мастацкае адбіцьцё гэтага змаганьня 
знаходзім у творах Васілька. У адчуваньні і адмалёўваньні гэтага 
змаганьня ён аказаўся на тым-жа баку лініі падзелу, на каторым 


знаходзяцца Тамаш Манн, Ромэн Ролян, Карл Осецкі і іншыя 
волаты эўрапэйскага слова і сумленьня. Выражае свае пачуцьці 
паэт беспасярэдна і імпульсыўна -- таму тым болей ягоныя 


гЗ сялянскіх ніў жывыя адгалосы" ёсьць цэнным укладам у бе- 
ларускую анталёгію. 


Нажаль у зборніку ,З сялянскіх ніў" аўтар не пазбыўся 
нотак нэрвовасьці, знаёмых яшчэ з ,Шуму Баравога“. Косы 
паўдзённага сонца і марскія хвалі далі-б, здаецца, тутгка пажа- 


даныя вынікі. Але ці даюць дазвол на гэта жыцьцёвыя сучас- 
ныя ўмовы? 


У кожным выпадку, трэба спадзявацца, што пунсавыя хвар- 
бы ў творстве Васілька перамогуць. 


А. Б--екі. 

В. К. Шчарбакоў, К. І. Кернажыцкі і Д. ]. Даўгяла. Гісторыя 
Беларусі ў дакументах і матэрыялах. Том І. (ІХ--ХУІІІ ст.) 
Фармат 8, бач. ХУІ 678, нлб. 2. Выдавецтва Вкадэміі Навук БССР. 


Менск 1936. 


Праца [пад названым загалоўкам, якую злажылі акадэмік 
В. К. Шчарбакоў, дацэнт К. І. Кернажыцкі і археограф Д. І. Даў- 
гяла, зьяўляецца паважнай пазыцыяй у беларускім савецкім друку. 
Як можна думаць із зьмешчаных у прадмове да яе энунцыяцыяў, 
паўстала праца, як рэзультат нездавальняючага стану ў разьвіцьці 
гістарычнай навукі і адукацыі ў СССР агулам, у Беларускай ССР 
у асобнасьці, і як вынік датарнаваньня да выдадзеных ў 1934 г. 
цэнтральнымі кіруючымі ўрадавымі і партыйнымі органамі ўлады 
СССР пастаноў і дырэктыў аб перабудове навукова-дасьледчгй 
работы ў галіне гісторыі і выкладаньня гэтай гісторыі ў шко- 


лах СССР. 


ВАфіцыяльныя савецкія дзейнікі сьцьвярджаюць, што ў гіста- 
рычнай навуцы і ў яе некаторых тварцоў-гісторыкаў, перад вы- 
даньнем гэных рашэньняў і дырэктываў, праяўляліся ,шкодніцкія 
тэндэнцыі і спробы ліквідацыі гісторыі, як навукі“... (гістарычная 
школа Пакроўскага, група Ванага), апрацаваньне гістарычнага 
матарыялу ў навуковых працах, падручніках было нязгодным 
з марксыцкай мэтадолёгіяй, дзеля чаго яно было абстрактным, 
схэматычным, пры гэтым праяўлялася пагарда да фактычнага, 
канкрэтнага гістарычнага магтарыялу, і побач з гэтым пагарда да 
гісторыі народаў СССР -- апрацоўвалася руская гісторыя а не 
гісторыя народаў СССР (беларускага, украінскага і інш.). 


У Савецкай Веларусі, міма надзвычайна вялікага зацікаў- 
леньня масаў да сваей гісторыі, міма патрабаваньняў на літара- 
туру з гісторыі Беларусі з боку вучняў, настаўнікаў, студэнцтва 
гістарычных вышэйшых навучальных устаноў, а так-жа міма па- 
трабаваньняў на дакумэнты, матарыялы, кніжкі з гісторыі Бела- 
русі з боку аўтараў падручнікаў аб гісторыі народаў СССР, -- 
беларуская гістарычная літаратура прадстаўляецца вельміскром- 
на, пры чым і гэтая літаратура мае недахопы - ў большасьці 
зна мае ў сабе той-жа схэматызм Пакроўскага і многіх іншых 
гісторыкаў, недахопы мэтадолёгічнага характару, як і той неда- 
хоп, што не асвоіла таго вялікгга, так патрэбнага гісторыкам, 
фактычнага матарыялу, які знаходзіцца ў архівах. 

Выправіць такі ненармальны стан у адносінах да беларускай 
гістарычнай справы ўзялі за 'сваё заданьне між іншымі гісторы- 
камі ў Савецкай Беларусі і ўспомненыя складальнікі ,Гісторыі 
Беларусі ў дакументах і матэрыялах", якой першы том паказаўся 
ў друкаванай вопратцы, а другі том, падрыхтаваны акадэмікам 
Б. Шчарбаковым, К. Кернажыцкім і Д. Дутковым, такога самага 
абыйма, як і першы, як даведываемся з прадмовы да першага 
тому, ужо зданы ў друк і ахапляе пэрыяд з канца ХУІІІ да канца 
ХІХ стагодзьдзя. Ці будзе надрукаваны гэты другі том, сказаць 

напэўна ня можна, хоцьбы дзеля таго, што два першыя яго скла- 
дальнікі (Шчарбакоў, Кернажыцкі), згодна з паведамленьнем 
менскай прэсы з пачатку ліпня сёлета, аказаліся .. ворагамі на- 
роду"! 

Першы том ,Гісторыі Беларусі ў дакументах і матарыялах" 
ня ёсьць навуковым эляборатам, не зьмяшчае разважзньняў аб 
фактах з гісторыі Беларусі і іхнымі прычыннымі адносінамі, -- 
заданьнем яго, як сказана ў прадмове -- даць... гісторыкам, 
студэнтам гістарычных Ффакультэтаў і выкладчыкам-гісторыкам 
дапаможнік з гісторыі Беларусі, узброіць іх адпаведным фактыч- 
ным матарыялам, падабраўшы гэты матарыял па асноўных пы- 
таньнях гісторыі Беларусі эпохі фэадалізму“. Далей тут-жа ска- 
зана: ,Сабраны і адпаведным чынам скампанаваны дакумэнталь- 
ны матарыял для гэтага першага тому зьяўляецца надзвычайна 
вялікім і ў значнай меры задаволіць тых, хто працуе над пы- 
таньнямі гісторыі". 

Трэба прызнаць, што гэтае заданьне складальнікамі сум- 
ленна выканана. Падабраны матарыял зьмяшчае 396 дакумэнтаў-- 
вытрымкі з летапісаў, нямецкіх, лацінскіх і польскіх хронік, да- 
кумэнты з Літоўскай мэтрыкі -- гэтай найбагацейшай крыніцы 
гістарычнай веды аб Беларусі ў мінуўшчыне, -- старасьвецкія 
граматы, прывілеі, законадаўчыя акты і інш. Увесь падабраны 
матарыял разьмешчаны ў дванаццацёх разьдзелах, у кожным 
з іх у хронолёгічным парадку, пры гэтым разьдзелы маюць за- 
галоўкі, якія зьяўляюцца ня чым іншым, як адноснымі і важнымі 
пытаньнямі з гісторыі Беларусі. Вось гэтыя разьдзелы: І. Нара- 
джэньне фэадалізму ў Беларусі (ІХ --ХІІ ст.), (бач. 1--51); ІІ. Ут- 
варэньче вялікага княства літоўскага на тэрыторыі Літвы і Бела- 
русі (52-91), ІЦ. Феадальная гаспадарка і рост буйнага земле- 
ўладаньня (92--136); !У. Становішча сялянства і масавае яго за- 
прыгоненьне (137--209); У. Пануючая кляса, яго правы і пры: 
вілеі (210--252); “УІ. Феадальныя войны і групавая барацьба 
феадалаў (253 --304); “УІІ. Феадальны: горад, гандаль і рамяство 
(305 ---397); УІ. Феадальная дзяржава ў Літве і Беларусі ў канцы 
ХУ і ХХІ ст. (398--436); ІХ. Зьнешняя палітыка феадальнай дзяр- 
жавы (437--460); Х. Сялянскія і казацкія рухі ў ХУІ--ХХІІ ст. 
(461--526), ХІ. Феадальная культура і рэлігія (527--560); ХІІ. Бе- 
ларусь у складзе Рэчыпаспалітай (561--645). У канцы ў працу 
ўключаны географічны і асабовы паказчыкі і таксама паясьняль- 
ны слоўнік незразумелых слоў. 

З гледзішча археографічнага надрукаваны матарыял зьяў- 
ляецца ў большасьці перадрукам з гістарычных крыніц, якія 
дакладна паказаны ў асобным бібліёграфічным дадатку. З пале- 
аграфічнай стараны, -- некаторыя палеаграфічныя асаблівасьці 
незахаваны -- складальнікі жадаючы даць палёгку чытачу ў чы- 
таньні надзвычайна рознастайных па сваей транскрыпцыі крыніц, 
папеаграфічны тэкст упросьцілі, выкідаючы нікаторыя літары, 
нікаторыя з іх замянаючы, або перадаючы роўназначным". 

Апрача перадрукаў, ёсьць паданы матарыял у перакладах 
з лацінскай і польскай моваў на беларускую, а таксама пера- 
друкі перакладаў на рускай мове, наколькі арыгіналы самых 
тэкстаў ня былі складальнікам даступны. 

Беларуская мова першага тому ,Гісторыі Беларусі ў даку- 
ментах і матэрыялах", як відаць ужо нават з загалоўку, засьме- 
чана русыцызмамі -- ў слове, морфолёгіі, сынтаксе і правапісу. 

Як ужо сказана на пачатку, праца гэтая зьяўляецца варта- 
снай і паважнай пазыцыяй у беларускім савецкім друку і ў знач- 
най меры выпаўняе прабелы ў беларускай гістарычнай літаратуры. 

“ПШ 


Гіешуіц Тацёа. Гіеішуіи МокзІо Ограадіўоз Ваўгаі. У Кпуда. УПпіціе, 
1936. Бач. 264. 


Гэта непэрыядычнае выданьне Віленскага Літоўскага Наву- 
ковага Таварыства. Зьмест наступны: 

1. Аўтобіографія др. Іонаса Басанавічіаса. Займае яна 165 
бачын. Спатыкаем тут вычэрпываючыя і цікавыя весткі аб жыцьці 
і дзейнасьці патрыярха адраджэньня Літоўскага Народу. 

2. Праца кун. Ф. Няверы аб францішканах абсэрвантах 
у нашым краі да часу стварэньня першай правінцыі. Пішучы аб 
фФранцішканах у Полацку, аўтар закранае так-жа й нашага слаў- 
нага доктара Францішка Скарыну, залічаючы яго за Ловмяньскім 
(Аіепецт УПепізКіе, 1925) да каталікоў. Тымчасам справа яго 
веравызнаньня да сяньня ёсьць навырашанай. 

З. Кун. др. В. Віскантас памяшчае так-жа значную працу 
аб Канцлеры Вял. Кн. Літ. Льве Сапезе. На ўвагу заслужвае тут 
сумленнае выкарыстаньне аўтарам багатай аб ім літаратуры. 
Гэта можа быць не аднаму карысным, хто далей будзе студыя- 
ваць аб слаўным канцлеры. 

4. Артыкул праф. Э. Фрэнкеля аб асаблівасьцях гутарак лі- 
тоўскай мовы Віленшчыны. 

5. Артыкул М. Унтуліса аб саславяншчаньні літоўскіх назо- 
ваў мясцоў. Гутарка тут аб зьбеларушчаньні розных літоўскіх 
мясцовасьцяў, з якіх аўтар вылічае далёка ня ўсе. 

Урэшце йдзе багаты аддзел ,МізсеПапеа“, якім і канчаецца 
гэтая пятая кніга: «Гіеіцуіц Таціа“. 





ч? ху е е 


МукаіІаз Ві»2Жі5Кка: Сеёсеіа, Сар5Кіаі, Саскіаі, СагіогізКіаі. 
Кацпа5з 1936. 

Ёсьць гэта адбіткі артыкулаў з Літоўскай Энцыклёпэдыі, 
якая выходзіць у Коўне, аб родзе Чэчатаў, Чапскіх, Чацкіх і Чар- 
торыскіх. Для беларусаў на асаблівую ўвагу заслужваюць адбіт- 
кі аб Чэчатах і аб Чацкіх, дзе можна знайсьці бадай вычэрпы- 





ваючы матарыял аб гэтых родах, сярод каторых -- асабліва ся- 
род Чэчатаў (Ян Чэчат) -- былі асобы, якія зьвязаны і з бела- 
рускай літаратурай і культурай. Ад. Ст. 
































-- 25 мая сёлета прыпадалі двац- 
цатыя ўгодкі сьмерці вядомага бе- 
ларускага паэта Максіма Багдано- 
віча, які памёр на сухоты ў Ялце ў 
1917 г., маючы ўсяго 26 гадоў. З гэ- 
тае прычыны студэнцкае Тавары- 
ства Прыяцеляў Беларусаведы пры 
віленскім унівэрсытэце наладзіла 
30 мая ўрачысты вечар, пры- 
сьвечаны памяці песьняра. На ве- 
чары прачытаў гр. Йнтон Луцке- 
віч рэфэрат п. н. ,Максім Багдано- 
віч і ягоная творчасьць." Рэфэрат 
быў пераплятаны рэцытацыяй ціка- 
вейшых вершаў Багдановіча. 


-- Беларускі Тэатральны Каапэ- 
ратыў ,Полымя" 6 чэрвеня зладзіў 
у Беластоку канцэрт М. Забэй- 
ды “Суміцкага. Артысту аком- 
паньяваў ведамы прафэсар Урштэйн 
з Варшавы. 


--Кампазытар К. Галкоўскі апр а- 
цаваў шэсьць народных 
беларускіх песень для ад- 
наго голасу з акампаньямэнтам фор- 
тэп'яну. Мэлёдыі і тэксты песень, 
узятыя з рукапісаў Р. ІЦырмы, за- 
пісаны: дзьве у вёсцы Кацёлкі, 
Пружанскага павету - ,Ой дэж- 
джык ідзе, раса нападзе" (восень) 
і Ой у полі дзьве пташачкі, обе 
рабакрылы” (ракруцкая), адна у 
м-ку Мядзёл, Пастаўскага павету -- 
«Кукавала зязюлька, што лес мал“ 
(вясельная, жартаўлівая), адна у в. 
Нізяны, Ваўкавыскага павету --,,На 
гарэ камары, а ў даліні гусі" (гума- 
рыстычная), адна ў в. Новасёлкі, 
Паст. п. --«Купалялё,” і ,Чэраз сад- 
вінаград па ваду хадзіла” -- пры- 
пеўкі з Наваградчыны. Гэтыя но- 
выя працы слаўнага кампазытара 
зьяўляюцца вельмі цэнным укла- 
дам у беларускую вокальную літа- 
ратуру, асабліва солёвую. Распраца- 
ваны з нязвычайным майстэрствам 
вялікага мастака, з поўным разу- 
меньнем народнага духу і захавань- 
нем народнага стылю і характару, 
прычым адна з гэтых песень пало- 
жана так-жа для віалянчэлі і раяля. 

-- 18-га траўня адбылося пасе- 
джаньне Літаратурна-Мастацкае Сэк- 

цыі Беларускага Навуковага Т-ва 
ў Вільні з учасьцем пачэснага гось- 
ця беларускага артыста-пяюна Мі- 
хала Забэйды“Суміцкага і некаторых 
прадстаўнікоў віленскага артыстыч- 
нага сьвету. Ча парадку дня быў 
даклад гр. В. Луцкевіча на тэму аб 
значэньні для беларускага адра- 
джэньня такіх культурных фактаў, 
як беларускія здабычы ў галінах на- 
вукі, паэзіі, мастацтва. Галоўнай 
дучкай рэфэрату было сцьвярджэнь- 
не таго, што беларусы ўжо даўно 
выйшлі із стану ,этнографічнага 
матарыялу" і з об'екту чужацкіх уплы- 
ваў сталіся суб'ектам, самастойным 
тварцом культуры і красы ў сям'і 
народаў сьвету. Гр. Забэйда-Суміц- 
кі прапяяў некалькі беларускіх 
песень. 


-- Экспонаты Беларуска- 
га Музэю навыстаўках у 
Варшаве і Вільні. Беларускі 
Музэй ім. Ів. Луцкевіча на запросі- 
ны І. Р. 5. (Інстытуту Пропаганды 
Мастацтва) згадзіўся прыняць учась- 
це ў ладжанай у Варшаве агульна- 
польскай выстаўцы народнага ма- 
стацтва (ліпень-верасень) і паслаць 
на яе свае экспонаты: народную 
разьбу, народнае малярства і на- 
родныя дрэварыты. Высланы ў Вар- 
шаву тры скрыні экспонатаў. 

Вдначасна Беларускі Музэй даў 
сваіх 18 экспонатаў (абразы, разь- 
ба, дрэварыты, гафты) на зладжа- 
ную ў Вільні ад 29.УІ да б.ХМІІ ,Ма- 
рыолёгічную выстаўку" (выстаўку 
адбіцьця ў мастацтве культу Маці 
Божае). Выстаўка была зладжана ў 
сувязі з Марыянскім Кангрэсам Ві- 
ленскае Архідыэцэзіі -- пры кась- 
целе сьв. Духа. 

-- Беларускі Музэй уапош- 
ніх часох набыў каля соткі манэт 
В. Кн. Літоўскага з ХУ і ХУ! ст.ст., 
земскую пячаць Наваградзкага Ва- 
яводзтва з 1765 г. і рад іншых ц- 
кавых экспонатаў. 

-- У касьцеле у Гудагаях (каля 
Вільні) знайдзены цэнны забытак 
беларускага малярства ў постаці аб- 
раза Мадонны (Маці Божай). Абраз 








маляваны на дубовай дошцы, разь- 


меру разложанага аркушу паперы. 
Паводле дасюлешніх дасьледлавань- 
няў, абраз паходзіць з 'і5-га ста- 
годзьдзя. 


-- Унівэрсытэцкая  біблістэка ў 
Коўне (кіраўнік праф. Вацлаў Бір- 
жышка) '0.ІУ.37 аддала беларускім 
студэнтам. што вучацца ў ковенскім 
унівэрсытэце, 15 тысяч экзэмпляраў 
розных беларускіх кніжак 

Гэтыя кніжкі выдала ў сваім ча- 
се Беларускае Выдавецтва, якое бы- 
ло зарганізавана пры міністэрстве 
беларускіх спраў. Пасьля ліквідацыі 
міністэрства, кніжкі апынуліся ў лі 
тоўскім міністэрстве загранічных 
спраў, якое некалькі год таму на- 
зад перадало іх унівэрсытэцкай 
бібліотэцы. 

Беларускія студэнты аддалі кніж- 
кі Беларускаму Нацыянальнаму “а- 
мітэту ў Коўне, дзеля безграшовай 
перадачы іх беларускім арганізацы- 
ям і паасобным Беларусам у Літве. 





--9 тоаўня сёлета Беларусы ў 
Дзьвінску адзначылі г. зв. Дзень 
маці." У памешканьні І! Дзьвінскай 
дзяржаўнай гімназіі, пры якой ма- 
ецца невялічкі беларускі камплект, 
былым дырэктарам бытай Дзьвін- 
скай беларускай гімназіі С. П. Саха- 
равым быў прачытаны рэфэрат на 
тэму ,Маці і сялянка," у якім ён ад- 
значыў ролю маці ў нацыянальным 
жыцьці кожнага народу, у тым лі- 
ку і беларускага. 

Пасьля рэфэрату былая кіраўні- 
ца Дзьвінскае беларускае пачатк. 
школы С. С. Карнавухава-Саўкант 
прадэклямавала паэтычны абразок 
,Любоў Маці." 

На заканчэньне вучні беларус- 
кага камплекту прадэклямавалі не- 
калькі беларускіх вершаў, а бела- 
рускі хо» пад кіраўніцтвам матуры- 
ста Дзьвінскае белар. гімназіі Пятра 
Заліўскага стройна выканаў некаль- 
кі беларускіх песень 

Сьвяткаваньне ,Дня маці“ зра- 


біла на ўсіх добрае уражаньне. 


Гэта было ужо другое выступ- 
леньне ў бягучым годзе Беларусаў 
у Дзьвінску. 

Першае было 195 студня, калі 
беларускі хор прыняў удзел у кач- 
цэрце ўсіх нацыянальнасьцяў места 
Дзьвінску. 











- Новая беларуская опэ- 
р а. Беларускі савецкі пісьменьнік 
Пятрусь Броўка напісаў лібрэтто но- 
вай беларускай гспэры. Дзея опэ- 
ры адбываецца на фоне сусьветнай 
і грамадзянскай вайны. У лібрэтто 
выкарыстана шмат фольклёрнага 
матарыялу. Музыку опэры піша кам- 
пазытар Е. Цікоцкі. Ставіць опэру 
будзе Беларускі тэатр опэры і ба- 
лету. 18 траўня адбылося ў Менску, 
зарганізаванае Кіраўніцтвам справа- 
мі мастацтваў пры СНК БССР, па- 
седжаньне, з учасьцем рэжысараў, 
артыстаў тэатру опэры і балету, па- 
этаў, пісьменьнікаў і кампазытараў, 
на якім было прачытана лібрэтто. 


Лібрэтто атрымала ацэну, як твору 
вялікай вартасьці. 


-- Дня 27, 29 чэрвеня і 1-га ліп- 
ня менскае радыё надавала канцэр: 
ты дзеля паказу творчасьці 
кампазытараў Сав. Бела- 
русі. У праграму канцэртаў ухо- 
дзілі творы Самохіна, Скерца, Пук- 
ста, Цікоцкага, Аладава, Запатаро- 
ва, Тэраўскага. Першы раз была 
выканана ,Фантазія на беларускія 
народныя тэмы" Туранкова. 


-- У восені ў Менску адбудзецца 
выстаўка народнай твор- 
часьці, на якой будуць паказаны 
малюнкі, жывапіс, скульптура, ма- 
стацкая вышаўка, разьба, мазаіка, 
цэраміка, ткацтза, цацкі і т. д. 

-- На ўсходнім рубяжы этнагра- 
фічнай Беларусі, каля места Бран- 
ска (цяпер Орджанікідзэгорад), на 
ўзвышшы левага берагу ракіДзяс- 
ны, на плошчы каля 2000 квадрат- 
ных мэтраў адбываюцца экспэ- 
дыцыяй смаленскага гістарычна- 
га музэю пад кіраўніцтвам дырэк- 
тара музэю ЁЕ. І. Каліцінай і пры 
ўчасьці архэелёгаў Е. І. Гадунцовай 
(Масква), Кавалені (Акадэмія Навук 
БССР) і мясцовых краезнаўцаў -- 
раскопкі старадаўнага 
(прыблізна з Ш- УІІ в. па Нарадж. 
Хрыста) гарадзішча. Выкапаны 
жыльлёвыя зямлянкі ці поўзямлян- 
кі. астаткі старадаўных печаў для 
ператопліваньня мясцовай жалезнай 
руды, а таксама жалезныя прадме- 
ты - нажы, наканечнікі стрэлаў 
і інш. Гэта паказывае на існавань- 
не ў тым часе жалезнай прамысло- 
васьці. Апрача таго, існавала і ме- 
дзяная прамысловасьць, на што па- 








казываюць знайдзеныя маленькія 
Формачкі для ліцьця з бронзы шпі- 
лек, бранзалетак і інш. прадметаў 
упрыгажэньня.. Медзі, як ведама, ў 
гэтай мясцовасьці нямашака. Для 
прамысловых мэтаў яе прывозілі 
сюды з Паўдзённай Украіны ці з 
краін Зах. Эўропы, і гэта сьведчыць 
аб разьвіцьці ў тым часе абмену. 

У вялікай колькасьці знайдзе- 
ны косьці дзікай жывёлы - лася, 
мядзьведзя, бабра, лісіцы, і хатняй-- 
каня, быка, сабакі, што сьведчыць 
аб разьвіцьці ў тым часе палявань- 
ня і земляробства. 

Вельмі многа знайдзена чарап- 
коў глінянай пасуды (ручной рабо- 
ты), а таксама гліняных круглячкоў, 
што служылі грузіламі для рыбац- 
кіх сетак. 

Раскопкі даюць цікавы ібагаты 
для навукі матарыял. 

-- Дзяржаўнае выдавецтва БССР 
выдала ў гэтым годзе, у беларускай 
мове, наступныя кнігі. Беларускіх 


пісьменьнікаў -- вершы: М. Хведа- 
ровіч -- ,Усім сэрцам," проза: Мі- 
хась Лынькоў - Янка парашутыст" 


(аповесьць для дзяцей), Андрэй Ля- 
тун” (у новым выданьні) А. Якімо- 
віч--, Залаты зуб“ (зборнік апавя- 
даньняў), Ю. Віцьбіч- Формула су- 
праціўленьня касьцей." Пераклады: 
Сейфуліна - ,Тося,” О. Бальзак - 
”Гобсек,” Н. С. Лескоў -- Тупейны 
мастак,” В. П. Чэхаў -..Спаць хо- 
чацца” і Чалавек у футляры,” А.С. 
Пушкін -- ,Станцыйны даглядчык" 
і Мяцель," Цыганы" (гэты твор пе- 
раклаў А.Куляшоў), »Каўказскі ня- 
вольнік” (перакл. М. Хведаровіч), вы- 
браныя творы (.Яповесьць Белкіна”і 
«Капітанская дачка”), М. Горкага -- 
ХУІІІ і ХІХ томы поўнага збору твораў 
Маякоўскага--паэма, Владзімір Ільіч 
Ленін“ (перакл. П. Броўка), М. Шо- 
лахава -- трэцяе выданьне , Падня- 
тай цаліны," Фурманава-- Чапаеў,“ 
Яноўскага--, Коньнікі,“ Я.Глебава -- 

П'есы для самадзейнага тэатру,” 
Лейцэна -- ,Лімітрофія” (апавядань” 
ні, перакл. з літоўскай мовы), Нові” 
кава - Прыбой -, Жанчына ў мо- 
ры,” Тургенева -- «Бацькі і дзеці," 
і іншыя. 

З падручнікаў: Шэўчык і Сало- 
менік -- Граматыка беларускай мо- 
вы (морфолёгія і сынтаксіс). 

Музычны сэктар ДВБ выдаў 
новыя творы беларускіх сав. кампа- 
зытараў: А. Туранкова -- на словы 
Я. Купалы .,Песьня кастрычніка," 
А. Багатырова -- на словы Купалы 
»Сонцу, беларускія народныя песь- 
ні ў апрацоўцы Н. Аладава- ,,Нету 
цьвету пякнейшага,“ Ой ці мне, 
вох,“ і ў апрацоўцы А. Багатыро- 
ва -- , Ляцела зязюля." 

-- Сёлета Акадэмія Навук БССР 
выдала .,Руска-беларускі слоўнік." 
Рэдагаваў слоўнік паэт А. Алексан- 
дровіч. Слоўнік налічае 35 тысяч слоў. 
Тыраж -- 20 тысяч экзэмпляраў. 

-оВорагі народу" Паводле 
менскай прэсы у лік ворагаў на- 
роду" залічаны, апошнім часам, 
апроч многіх беларускіх сав. пісь- 
меньнікаў, ведамыя літаратурныя 
крытыкі: праф. М. Піотухсвіч, праф. 
Бранштэйн. Паводле той-жа прэсы 
ў Беларускім Дзяржаўным Унівэр- 
сытэце ., ворагамі" аказаліся наву- 
ковыя працаўнікі: Дзякаў (камісар 
асьветы), Кучынскі, Каляда, Шчар- 
бакоў, Успенсні, Афанасьеў, Ляўдан- 
скі, Пшанічны, Аляхновіч, Мухар- 
джа, Поташ, Кернажыцкі, Бордакоў 
і інш. 

У інстытуце аграглебазнаўства 
і ўгнаеньняў акадэміі навук БССР 
выкрыты, як,, Ворагі народу“, дырэк” 
тар інстытуту Пратасеня і праф. 
Магарам. 

Усім гэтым асобам  закідаец- 
ца нацыяналдэмакратызм і трац- 

Рэдакцыйная Калегія: др. Ст. Грынкевіч, Ад. Станкевіч, 
М. Пяцюкевіч, А. Бярозка і Я. Шутовіч. 


Рэдактар-выдавец: Ян Шутовіч. 

Выйшла з друку асобнай кніжкай паэма 


НАРАЧ: 
МАКСІМА ТАНКА 


з партрэтам аўтара. Цана кніжкі 2 зл., для вяско- 
вага чытача 1 зл., а разам з перасылкай І зл. 2? гр. 


Таксама выйшаў з друку зборнік вершаў 


»Э сялянскіх ніў" 
М. ВАСІЛЬКА. 
Каштуе 50 гр. 


Выходзяць. 3 друку зборнікі твораў: 
Максіма Танка 
»Журавіны цьвет”. 
Міхася Машары 


»Э пад стрэх саламяных" 


Усё купіць можна ў беларускай кнігарні, ПАГОНЯ" 
-- Вільня, Завальная 1--2. 





Вд выдавецтва: 


Кніжка 1 (10), Калосься" за першы квар 
тал 1937 г. віленскія адміністрацыйныя ўла- 
ды сканфіскавалі, дзеля чаго ня можам яе 
выслаць патрабуючым. 


